

पहला कॉलम



कांवड़ यात्रा पर बोले योगी.....कांवड़ियों में आत्म-अनुशासन की आवश्यकता

लखनऊ। उत्तर प्रदेश के मुख्यमंत्री योगी आदित्यनाथ ने कहा कि कांवड़ यात्रा के लिए केंद्र के साथ समन्वय में व्यापक व्यवस्था कर सुचारू रूप से संपन्न करने के लिए कांवड़ियों में आत्म-अनुशासन की आवश्यकता पर बल दिया। सीएम योगी ने श्रद्धालुओं से आग्रह किया कि वे न केवल 'यात्रा' का आनंद लें, बल्कि आत्म-अनुशासन का अभ्यास करें और आस्था बनाए रखकर कावड़ यात्रा को सफल बनाने में भी योगदान दें। सीएम हाऊस द्वारा जारी बयान में भी उद्धृत किया गया आत्म-अनुशासन के बिना कोई भी त्योहार, उत्सव या 'साधना' पूरी नहीं होती। एक सुचारू और सुरक्षित यात्रा सुनिश्चित करने के लिए, हमें न केवल आंतरिक रूप से बल्कि बाहरी रूप से भी समर्पित होना चाहिए। हालांकि सीएम ने इस बारे में विस्तार से कुछ नहीं कहा, लेकिन 22 जुलाई को यात्रा शुरू होने के बाद से कांवड़ियों से जुड़ी हिंसा की कुछ छिटपुट घटनाएँ हुई हैं। यह यात्रा 6 अगस्त को समाप्त होगी। उन्होंने कहा, किसी भी समस्या, अराजकता या आस्था के साथ खिलवाड़ को रोकने के लिए गत बढने, सफाई के उपाय और स्वास्थ्य शिविर लगाने जैसे उपाय किए गए हैं। सीएम ने कहा, जबरन पड़ने पर ड्रेन और हेलीकॉप्टर से निगरानी और पुष्प वर्षा की भी व्यवस्था की गई है।

दिल्ली कोचिंग हादसे से सबक लेकर बिहार में जांच शुरू, छह सदस्यीय टीम गठित

पटना। दिल्ली के राजेंद्र नगर में कोचिंग सेंटर के बेसमेंट में पानी भरने से तीन यूपीएससी छात्रों की मौत के बाद अब बिहार में भी इसका असर दिखने लगा है। बिहार की राजधानी पटना में चलने वाले कोचिंग सेंटर्स की जांच के आदेश जारी कर दिए गए हैं। जिलाधिकारी डॉ. चंद्रशेखर सिंह ने पटना के सभी कोचिंग सेंटर्स की जांच के निर्देश दिए हैं और उन्होंने जिले में अनुमंडलवार छह सदस्यीय की टीम का गठन भी किया है। इस टीम में अग्निशमन पदाधिकारी, नगर कार्यपालक पदाधिकारी, अंचल अधिकारी, प्रखंड शिक्षा पदाधिकारी और संबंधित थाना के अध्यक्ष शामिल होंगे। जिलाधिकारी ने अपने आदेश में कहा है कि 15 दिनों के अंदर जांच टीम को हर अनुमंडल में चल रहे कोचिंग संस्थानों को लेकर कई पहलुओं पर विस्तृत रिपोर्ट जिला प्रशासन को सौंपना है। जिन पहलुओं पर जांच टीम को रिपोर्ट सौंपनी है, उसमें कोचिंग सेंटर्स के सुरक्षा मानकों के अनुपालन की स्थिति, बिल्डिंग बाय लॉस का अनुपालन, फायर एजेंट की व्यवस्था, कोचिंग सेंटर्स में आने और जाने की पर्याप्त व्यवस्था और आकस्मिक स्थिति से निपटने की व्यवस्था शामिल है।

ईवीएम-वीवीपैट परियों को लेकर दायर पुनर्विचार याचिका खारिज

नई दिल्ली। सुप्रीम कोर्ट ने चुनाव आयोग को बड़ी राहत दी है। सुप्रीम कोर्ट ने वीवीपैट परियों के ईवीएम मशीन से 100 फीसदी मिलान करने की मांग वाली पुनर्विचार याचिका को खारिज कर दिया है। जस्टिस संजीव खन्ना और जस्टिस दीपकंर दत्ता की युगल पीठ ने अपने फैसले में कहा कि याचिका में दिए गए आधार पर विचार करने के बाद हमारा मानना है कि 26 अप्रैल के फैसले पर पुनर्विचार का कोई मामला नहीं बनता है। इस साल 26 अप्रैल को सुप्रीम कोर्ट ने वीवीपैट और ईवीएम मशीन की परियों का 100 फीसदी मिलान करने की मांग वाली याचिका को खारिज कर दिया था। इसके साथ ही याचिका में चुनाव को बैलट पेपर से कराए जाने की मांग की गई थी, जिसको सुप्रीम कोर्ट ने खारिज कर दिया था। पुनर्विचार याचिका अरुण कुमार अग्रवाल द्वारा दायर की गई थी, जिन्होंने पहले भी इस मुद्दे पर जनहित याचिका दायर की थी। याचिकाकर्ता ने अपनी पुनर्विचार याचिका में तर्क दिया था कि 26 अप्रैल के फैसले में गलतियाँ थीं जिसके बाद समीक्षा याचिका में कहा गया कि मतगणना हॉल की मौजूदा वीडियो निगरानी तय करगी कि वीवीपैट परियों की गिनती में गड़बड़ी न हो।

वायनाड लैंडस्लाइड मामले को लेकर विपक्ष ने किया संसद में हंगामा

-खड़गे ने की चर्चा की मांग तो सभापति ने मर्यादित आचरण की दिखाई याद

नई दिल्ली। संसद के मानसून सत्र के सातवें दिन विपक्ष ने वायनाड लैंडस्लाइड मामले को लेकर जमकर हंगामा किया है। लोकसभा कार्यवाही शुरू होते ही विपक्ष के सांसदों ने वायनाड में हुए लैंडस्लाइड, रेल दुर्घटना और चीन के साथ सीमा पर बिगड़ते हालात को लेकर चर्चा की मांग की और सुनवाई होते नहीं देख हंगामा किया। विपक्ष के हंगामे के बावजूद सदन की कार्यवाही जारी रही। संसद के चालू मानसून सत्र के सातवें दिन मंगलवार को विपक्षी सदस्यों ने केरल के वायनाड में लैंडस्लाइड पर चर्चा की मांग को लेकर हंगामा किया। स्पीकर ओम बिरला ने विपक्ष सांसदों से कहा कि मैंने पहले ही आग्रह कर दिया है कि प्रश्नकाल महत्वपूर्ण होता है। प्रश्नकाल के बाद शून्यकाल में अनुमति देंगे। वहीं विपक्ष के सांसदों ने वायनाड लैंडस्लाइड, रेल दुर्घटना, चीन के साथ सीमा पर बिगड़ते हालात वाले मुद्दे को लेकर जोरदार हंगामा किया। हंगामे की बीच ही अध्यक्ष ने कहा कि संपूर्ण घटना को लेकर मंत्रीजी ने जानकारी मुझे दे दी है। यह विषय उनके ध्यान में है। विपक्ष के हंगामे के बीच ही सदन की कार्यवाही चलती रही।

वायनाड भूस्खलन में तीन बच्चों समेत 40 की मौत: सेना की मांगी मदद

-कई लोग फंसे, बचाव कार्य जारी, हेलीकॉप्टर की ली जा रही मदद

वायनाड। (एजेंसी)

केरल के वायनाड जिले में मेप्पाडी के पासपहाड़ी इलाकों में मंगलवार सुबह भूस्खलन हो गया है जिसमें तीन बच्चों समेत कम से कम 40 लोगों की मौत हो गई है, जबकि सैकड़ों लोगों के मलबे में फंसे होने की आशंका है। जानकारी के मुताबिक लैंडस्लाइड मंगलवार की रात दो बजे और इसके बाद सुबह करीब 4.10 मिनट पर हुआ। अधिकारियों के मुताबिक मरने वालों में जिले के चूरलमाला कस्बे में एक बच्चे समेत चार लोगों की मौत हो गई, जबकि थोंडरनाड गांव में एक नेपाली

परिवार के एक साल बच्चा भी इसका शिकार हुआ है। इसके अलावा पोथुक्कल गांव के पास एक नदी के किनारे से पांच साल के बच्चे समेत तीन शव बरामद हुए हैं। छह शवों को मेप्पाडी सामुदायिक स्वास्थ्य केंद्र और पांच शवों को एक निजी मेडिकल कॉलेज में लाया गया। अधिकारियों ने बताया है कि भूस्खलन ने मुंदक्कई, चूरल माला, अट्टामाला और नूलपुझा समेत कई इलाकों प्रभावित हुए हैं और इनका संपर्क टूट गया है।

एक वीडियो संदेश में, यूडीएफ विधायक टी सिद्धीकी ने कहा कि जिला अधिकारी मुंदक्कई क्षेत्र से

लोगों को हवाई मार्ग से निकालने की योजना बना रहे हैं। उन्होंने कहा कि फिलहाल, भूस्खलन में लापता और मृत लोगों के बारे में हमारे पास पूरी जानकारी नहीं है। कई इलाके से संपर्क से टूट गया है। एनडीआरएफ के जवान उन जगहों पर पहुंचने की कोशिश कर रहे हैं।

जिला अधिकारियों के मुताबिक कई परिवारों को शिविरों या उनके रिश्तेदारों के घरों में ले जाया गया है। वायनाड जिला कलेक्टर ने बताया कि प्रभावित क्षेत्रों में आपदा राहत किए जा रहे हैं, एनडीआरएफ, अग्निशमन बल, पुलिस और वन, राजस्व और स्थानीय स्वशासन सहित कई

सरकारी विभागों द्वारा बचाव अभियान चलाया जा रहा है। स्थानीय निवासी भी बचाव कार्यों में जुटे हैं। कलेक्टर ने यह भी कहा कि करमनथोडु नदी पर बाणासुर सागर बांध के शटर खोल दिए गए हैं और नदी के निचले इलाकों और रहने वालों को सावधानी बरतने की चेतावनी दी गई है।

विनाशकारी भूस्खलन के चलते केरल सरकार ने बचाव कार्यों के लिए भारतीय सेना की मदद मांगी है। एक रक्षा जनसंपर्क अधिकारी ने कहा कि 122 इन्फैंट्री बटालियन (टीए) मद्रास के सेकेंड इन्फैंट्री बटालियन के नेतृत्व में 43 कर्मियों की एक टीम को बचाव कार्यों में मदद



के लिए लगाया गया है। एक चिकित्सा अधिकारी, दो जूनियर कमीशन अधिकारी और 40 सैनिकों वाली यह टीम प्रभावित क्षेत्र में पहुंच रही है। केरल के मुख्यमंत्री पिनाराय विजयन ने कहा कि बड़े पैमाने पर

भूस्खलन के बाद सभी सरकारी एजेंसियां खोज और बचाव कार्यों में जुट गई हैं। उन्होंने एक बयान में कहा कि अभियान का समन्वय किया जाएगा और राज्य के मंत्री बचाव गतिविधियों का नेतृत्व करने के लिए पहाड़ी जिले में जाएंगे।

एक और ट्रेन हादसा

झारखंड में ट्रेक पर डिब्बों से टकराई यात्री ट्रेन, दो की मौत, 150 घायल

नई दिल्ली। (एजेंसी)

देश में एक के बाद एक हो रहे रेल हादसे ने सभी को हैरानी में डाल दिया है। इसी बीच अब मंगलवार को झारखंड के चक्रधरपुर में ट्रेन हादसा हुआ है। हावड़ा से मुंबई जा रही 12810 हावड़ा-सीएसएमटी मेल के कई डिब्बे पटरी से उतर गए। इस ट्रेन हादसे में दो लोगों की मौत की जानकारी मिली है जबकि 150 लोग घायल बताए जा रहे हैं। इस हादसे के बाद रेलवे ने कई ट्रेनों को रद्द कर दिया है और कई के रुट बदल दिए गए हैं।

जानकारी के मुताबिक यह हादसा हावड़ा-मुंबई रेलवे लाइन पर चक्रधरपुर के पास हुई। बताया

जा रहा है कि यहीं पर दो दिन पहले एक मालगाड़ी डिरेल हुई थी, जिसके वैन ट्रेक पर ही पड़े थे। वहीं, हावड़ा-मुंबई मेल दूसरे ट्रेक से आ रही थी और पहले से ट्रेक पर पड़े डिब्बों से टकरा गई।

रेलवे की ओर से हावड़ा-मुंबई रेलवे लाइन पर ट्रेनों की आवाजाही बंद कर दी गई है। टटानगर व चक्रधरपुर स्टेशन से रिलीफ ट्रेन और घटना की जांच के लिए इंजीनियरिंग विभाग की टीम को रवाना कर दिया गया है। मौके पर राहत और बचाव का कार्य जारी है। घायल यात्रियों को रांची के रिम्स हॉस्पिटल और चक्रधरपुर के आसपास के अस्पतालों में भर्ती कराया गया है।



ये ट्रेनें हुई रद्द

- 22861 हावड़ा-कांटाबाजी एक्सप्रेस
- 08015/18019 खड़कपुर धनबाद एक्सप्रेस
- 12021/12022 हावड़ा बरबल एक्सप्रेस
- इन ट्रेनों को शॉर्ट टर्मिनेट किया गया
- 18114 बिलासपुर टाटा एक्सप्रेस को राउकेला में शॉर्ट टर्मिनेट किया
- 18190 एर्नाकुलम टाटा एक्सप्रेस को चक्रधरपुर में शॉर्ट टर्मिनेट किया
- 18011 हावड़ा चक्रधरपुर एक्सप्रेस को आगरा में शॉर्ट टर्मिनेट किया

'लव जिहाद' या धर्मांतरण को लेकर यूपी सरकार सख्त

-अब ऐसा करने वालों को होगी उच्च कैद और लगेगा पांच लाख का जुर्माना

लखनऊ। (एजेंसी)

यूपी की योगी सरकार ने लव जिहाद रोकने और इसको बढ़ावा देने वालों के खिलाफ सख्त कदम उठाने जा रही है। विधानसभा में सीएम योगी आदित्यनाथ की सरकार ने एक विधेयक लाई है। इस विधेयक में यूपी विधि विरुद्ध धर्म संपरिवर्तन प्रतिषेध (संशोधन) विधेयक पेश करके सरकार ने कहा कि अब 'लव जिहाद' पर उग्रकैद की सजा होगी। छल कपट या जबरदस्ती करार गए धर्मांतरण के मामलों में कानून

को पहले से कड़ा बनाते हुए इसमें आजीवन कारावास या पांच लाख रुपए जुर्माने की सजा का प्रावधान किया गया है। संशोधित विधेयक में किसी महिला को धोखे से जाल में फंसाकर धर्मांतरण या लव जिहाद कर अवैध तरीके से शादी करने और उत्पीड़न के दोषियों को अधिकतम आजीवन कारावास की सजा का प्रावधान किया गया है। पहले इसमें अधिकतम 10 साल की सजा का प्रावधान था। संसदीय कार्य मंत्री सुरेश खन्ना ने सदन में सोमवार को यूपी विधि विरुद्ध धर्म संपरिवर्तन प्रतिषेध (संशोधन) अधिनियम, 2024 को सदन में रखा था। इसमें कोई व्यक्ति धर्मांतरण कराने के इरादे से किसी

को धमकी देता है, हमला करता है, विवाह करता या करने का वादा करता है या साजिश रचता है। महिला, नाबालिग या किसी की तस्करी करता है तो उसके अपराध को सबसे गंभीर श्रेणी में रखा जाएगा। ऐसे मामलों में 20 साल या आजीवन कारावास का प्रावधान किया गया है।

यह विधेयक के रूप में पहली बार पारित करने के बाद कानून बना तब इसके तहत अधिकतम 10 साल की सजा और 50 हजार रुपए के जुर्माने का प्रावधान किया गया था। संशोधित प्रावधान के तहत यह व्यवस्था दी गई है कि धर्मांतरण मामलों में अब कोई भी वैयक्तिक प्रार्थमिकी दर्ज करा सकेगा।

23 साल बाद भारत विकसित राष्ट्र होगा- केंद्र सरकार रणनीति के साथ कर रही है काम

नई दिल्ली। (एजेंसी)

2047 आने में अब महज 23 साल बचे हैं और 23 साल में भारत को मध्यम आय से उच्च आय वाला देश बनाना आसान काम नहीं है। इसकी वजह है कि बीते 70 साल में केवल 12 देश ही मध्य आय से ऊंची इनकम वाले विकसित देश बन पाए हैं। मतलब चुनौती बड़ी है। लेकिन, बजट और हाल ही में हुई नीति आयोग की बैठक के बाद 2047 तक भारत को विकसित राष्ट्र बनाने के कदमों पर बड़े एलान और चर्चा की गई है। दरअसल, पिछले साल प्रधानमंत्री मोदी ने 2047 तक भारत की आजादी की 100वां वर्षगांठ पर विकसित राष्ट्र बनाने का लक्ष्य तय किया था। इसके बाद से ही नीति आयोग इस लक्ष्य को हासिल करने के लिए तमाम तरह के सुझावों, उपायों और फॉर्मूले पर काम करने में जुट गया है। आधी आवादी के साथ किसानों को भी मदद देना बेहद जरूरी है, जिससे विकसित राष्ट्र का सपना साकार करना आसान हो जाए।

लेकिन इस बार के बजट में किसानों के लिए ज्यादा ऐलान ना होने से एक्सपर्ट्स इसे निराशाजनक

बता रहे हैं। अब देखा यही है कि विकसित राष्ट्र के सपने को पूरा करने के लिए सरकार आगे किस तरह के कदम उठाएगी जिससे सबका साथ सबका विकास की मंशा भी पूरी की जा सके। इसी वजह से नीति आयोग की बैठक में भी कहा गया है कि भारत को मध्यम आय के जाल से बचने की जरूरत है। पीएम मोदी ने भी कहा है कि ये साल तकनीक और भू राजनीतिक बदलाव का है जिसमें भारत को इस मौके का पूरा फायदा उठाना चाहिए और ऐसी नीतियां बनानी चाहिए जिससे ज्यादा से ज्यादा विदेशी निवेश भारत में आए। विकसित राष्ट्र का मतलब केवल शानदार इंफ्रास्ट्रक्चर नहीं होता बल्कि यहां पर रहने वाले निवासियों की सालाना आय 15 लाख रुपये होनी चाहिए। इसके साथ ही भारत को 30 ट्रिलियन डॉलर की अर्थव्यवस्था बनने की जरूरत होगी। नीति आयोग के दृष्टिकोण पत्र विजय फॉर विकसित भारत आठ 2047 में ये बात कही गई है।

अब अगर इस बार के बजट को देखें तो इसमें विकसित राष्ट्र बनाने की मुहिम को आगे बढ़ाने के लिए आधी आवादी यानी महिलाओं के लिए बड़े ऐलान किए गए हैं।

साढ़े 4 लाख भक्तों ने किए बाबा के दर्शन, श्रद्धालुओं की बढ़ती संख्या से प्रशासन अलर्ट

नई दिल्ली। (एजेंसी)

अमरनाथ यात्रा ने पिछले सारे रिकॉर्ड तोड़ दिए हैं। इस साल एक महीने से भी कम समय में 4.51 लाख से अधिक यात्री अमरनाथ गुफा मंदिर में दर्शन के लिए आ चुके हैं। यह आंकड़ा पिछले साल के 4.5 लाख यात्रियों से भी अधिक है। इससे अमरनाथ यात्रियों में भागीदारी और भक्ति में उल्लेखनीय वृद्धि का पता चलता है। प्रशासन ने स्वच्छता मानकों को बनाए रखने के लिए पर्याप्त जल आपूर्ति और स्वच्छता सुविधाओं की भी व्यवस्था की है। यात्रा नियंत्रण कक्ष चौबीसों घंटे काम

करते हैं, जो यात्रा के प्रवाह को प्रबंधित करने और किसी भी उभरते मुद्दे को तुरंत संबोधित करने के लिए विभिन्न एजेंसियों के साथ समन्वय करते हैं। नियंत्रण कक्ष यात्रियों को वास्तविक समय की जानकारी और सहायता प्रदान करने के लिए संचार प्रणालियों से लैस है।

उपराज्यपाल मनोज सिन्हा द्वारा 28 जून को उद्घाटन जय्ये को ही झंडी दिखाए जाने के बाद से अब तक कुल 1,36,984 यात्री जम्मू बेस कैंप से अपनी यात्रा पर निकल चुके हैं। 29 जून को शुरू हुई यह यात्रा 19 अगस्त को समाप्त होगी। एक वरिष्ठ अधिकारी ने कहा, तुलनात्मक रूप

से, इस वर्ष यात्रियों की बढ़ी हुई संख्या बढ़ी हुई सुविधाओं और बेहतर बुनियादी ढांचे को उजागर करती है, जिससे कठिन यात्रा भक्तों के लिए अधिक सुलभ और प्रबंधनीय हो गई है। बेहतर चिकित्सा सुविधाएं, कुशल भीड़ प्रबंधन और बेहतर सुरक्षा उपाय प्रदान करने में प्रशासन के प्रयास सफल और शांतिपूर्ण यात्रा में योगदान दे रहे हैं। भागीदारी में उल्लेखनीय वृद्धि यात्रियों की अटूट आस्था और भक्ति को दर्शाती है, जो अमरनाथ यात्रा के आध्यात्मिक महत्व की पुष्टि करती है।

भारी बारिश के बावजूद 1677 यात्रियों का एक नया जत्था जम्मू बेस कैंप से

दक्षिण कश्मीर हिमालय में अमरनाथ मंदिर के लिए रवाना हुआ। अधिकारियों ने बताया कि यात्रियों के 31वें जय्ये में 1300 से अधिक पुरुष, 200 महिलाएं, दो बच्चे और 104 साधु और साधवियां शामिल हैं। यह समूह केंद्रीय रिजर्व पुलिस बल (सीआरपीएफ) की कड़ी सुरक्षा के बीच 67 वाहनों के काफिले में यात्रा करते हुए सुबह 3:35 बजे भगवती नगर बेस कैंप से रवाना हुआ। 1677 यात्रियों में से 1269 के पहलगाम पहुंचने की उम्मीद है,



जहां से वे अनंत नाग जिले से होकर 48 किलोमीटर का पारंपरिक मार्ग तय करेंगे। इस बीच, 408 यात्रियों ने गंदरबल जिले में छोटे लेकिन अधिक कठिन 14 किलोमीटर के बालटाल मार्ग को चुना है।

संपादकीय

सियासत से आगे

राष्ट्रीय राजधानी के पुराने राजेंद्र नगर में एक कोचिंग सेंटर के बेसमेंट में तीन छात्रों की त्रासद मौत के बाद नगर संस्थाओं और कानून व्यवस्था की एजेंसियों की सक्रियता संतोष की बात है। कोई आश्चर्य नहीं कि हर जिम्मेदार संस्था खुद को बचाने में लग गई है और आरोपियों के खिलाफ पूरी कड़ाई भी बरती जा रही है। दिल्ली नगर निगम ने रविवार को शहर के 13 अन्य सिविल सर्विस कोचिंग सेंटरों के बेसमेंट को सील कर दिया है। पीड़ित और आक्रोशित छात्र कड़ी कार्रवाई की मांग कर रहे हैं और सरकारी संस्थाओं को बेहिवक सुधार पर ध्यान देना चाहिए। जो भी सेंटर बेसमेंट या भूतल में चल रहे हैं, उनको बंद कराना जरूरी है। इसमें कोई शक नहीं कि कम किराये और अधिकतम फायदे के लिए ऐसे कोचिंग संचालक बेसमेंट को तरजीह देते हैं। मगर क्या बेसमेंट या खासकर प्रतिकूल मौसम में इनमें कक्षाओं का आयोजन बंद नहीं होना चाहिए? क्या जरा भी आशंका नहीं थी कि बेसमेंट में पानी जानलेवा भी हो सकता है? पुलिस ने छह से ज्यादा आरोपियों को गिरफ्तार किया है, पर वास्तव में कार्रवाई उन लोगों पर होनी चाहिए, जो विद्यार्थियों की सुरक्षा के प्रति लापरवाह थे। पहली नजर में कोचिंग सेंटर ने अक्षय लापरवाही का परिचय दिया। जब घटना शाम 6-35 बजे घटी, तब पुलिस और अग्निशमन विभाग के अधिकारियों को सूचना शाम 7-10 बजे क्यों दी गई? पानी इतना भर गया कि डूबे हुए छात्रों के पहुंचने के लिए गोताखोरों को बुराना पड़ा। अगर हम पीछे पलटकर देखेंगे, तो इंतजाम में अनगिनत कमियां नजर आएंगी, मगर अब जरूरत आगे की सुध लेने की है। आज हो क्या रहा है? दोषारोपण का दौर चल रहा है। दिल्ली की व्यवस्था के लिए जिम्मेदार संस्थाएं और नेता एक-दूसरे के सामने आ खड़े हुए हैं, तो इससे चिंता ही बढ़ती है। एक-दूसरे को जिम्मेदार ठहरा रहे लोग अगर दिल्ली की सुरक्षा के लिए मिलकर काम करते, तो शायद यह हादसा ही नहीं होता। दिल्ली में भवनों से जुड़े अनापित-प्रमाणपत्र कैसे लिए-दिए जा रहे हैं? जहां पार्किंग और भंडारण की सुविधा होनी चाहिए थी, वहां पुस्तकालय और कक्षाएं कैसे चल रही हैं? इस हादसे के बाद दिल्ली में भवन व्यवस्था में सुधार आए, तो बात बने। आज छात्र सुधारों की मांग कर रहे हैं, पर उनके साथ कौन खड़ा है? देश भर से छात्र पढ़ने के लिए दिल्ली आते हैं, क्योंकि उनको यहां की व्यवस्थाओं पर भरोसा है। वे दिल्ली को अपने गांव-शहर से बेहतर जगह मानते हैं। मगर अब दिल्ली को सोचना चाहिए कि वह देश की उम्मीदों पर कितनी खरी उतर रही है? बेशक, दिल्ली आज सुविधाओं का एक बड़ा केंद्र है, पर अपनी कमियों से हमने उस पर अक्सर दाग लगाया है। कमियों पर सियासत गलत नहीं, लेकिन जब हर तरफ सियासत ही होने लगे, तब जल्दी समाधान की उम्मीद कमजोर पड़ने लगती है। सियासी दल एक-दूसरे के खिलाफ प्रदर्शन पर उतर आए हैं। मामला सड़क से संसद तक पहुंच गया है, पर असली मुद्दा यह है कि आज छात्र अपनी सुरक्षा के प्रति कितने आश्वस्त हैं? उन्हें आगे आकर कौन आश्वस्त करेगा? अब समय आ गया है कि शहरों में हम सियासत की ओर बार-बार न देखें, हमारे लिए व्यवस्था का चाक-चौबंद होना सबसे जरूरी है। जो संस्थाएं हैं, उन्हें निर्धारित ढंग से काम करने देना चाहिए। अधिकारियों को सुधार की कमान थमानी चाहिए और युद्ध स्तर पर एक-एक नागरिक की सुरक्षा पुष्टा होनी चाहिए, छात्र और लोग यही चाहते हैं।

आज का राशीफल

मेष	जीवन साथी का सहयोग व सानिध्य मिलेगा। रोजी के अवसर बढ़ेंगे। आर्थिक संकट का सामना करना पड़ेगा। किसी मूल्यवान वस्तु के चोरी या खोने की आशंका है। व्यावसायिक मामलों में लाभ मिलेगा।
वृषभ	आर्थिक मामलों में सुधार होगा। यात्रा देशांत को स्थिति सुखद व लाभप्रद होगी। मांगलिक उत्सव में भाग लेंगे। राजनैतिक महात्वाकांक्षा की पूर्ति होगी। संतान के दायित्व की पूर्ति होगी।
मिथुन	पारिवारिक जीवन सुखमय होगा। किसी कार्य के सम्पन्न होने से आपके प्रभाव तथा वचस्व में वृद्धि होगी। संतान या शिक्षा के कारण चिंतित हो सकते हैं। रचनात्मक प्रयास फलप्रसूत होंगे।
कर्क	आर्थिक पक्ष मजबूत होगा। शिक्षा प्रतियोगिता के क्षेत्र में आशातीत सफलता मिलेगी। धन, पद, प्रतिष्ठा में वृद्धि होगी। दूसरों से सहयोग लेने में सफल होंगे। विभागीय समस्या आ सकती है।
सिंह	पारिवारिक जनों के साथ सुखद समय गुजरेंगा। संतान के दायित्व की पूर्ति होगी। प्रेम प्रसंग प्रगाढ़ होंगे। रूपए पैसे के लेन-देन में सावधानी रखें। किसी रिश्तेदार के कारण तनाव हो सकता है।
कन्या	जीवन साथी का सहयोग व सानिध्य मिलेगा। आय के नए स्रोत बनेंगे। उदर चिकार या त्वचा के रोग से पीड़ित रहेंगे। मांगलिक उत्सव में हिस्सेदारी होगी। वाहन प्रयोग में सावधानी रखें।
तुला	प्रतियोगी परीक्षाओं में सफलता मिलेगी। किया गया श्रम सार्थक होगा। संबंधित अधिकारी के कृपा पात्र होंगे। संतान के संबंध में सुखद समाचार मिलेगा। प्रणय संबंध प्रगाढ़ होंगे।
वृश्चिक	दाम्पत्य जीवन सुखमय होगा। उपहार व सम्मान का लाभ मिलेगा। आय और व्यय में संतुलन बनाकर रखें। राजनैतिक महात्वाकांक्षा की पूर्ति होगी। ससुराल पक्ष से लाभ होगा। व्यर्थ की भागदौड़ रोकें।
धनु	संतान के दायित्व की पूर्ति होगी। सामाजिक प्रतिष्ठा बढ़ेगी। धन, पद, प्रतिष्ठा में वृद्धि होगी। नेत्र चिकार की संभावना है। मन अशान्त रहेगा। जीविका के क्षेत्र में प्रगति होगी। स्वास्थ्य एवं प्रतिष्ठा के प्रति सचेत रहें।
मकर	पारिवारिक जीवन सुखमय होगा। उपहार व सम्मान का लाभ मिलेगा। संबंधित अधिकारी से तनाव मिलेगा। स्वास्थ्य के प्रति सचेत रहें। ससुराल पक्ष से लाभ होगा। कोई पारिवारिक व व्यावसायिक समस्या आ सकती है।
कुम्भ	जीवन साथी का सहयोग व सानिध्य मिलेगा। किसी अज्ञात भय से ग्रसित रहेंगे। क्रोध व भावुकता में लिया गया निर्णय कष्टकारी होगा। उपहार व सम्मान का लाभ मिलेगा। प्रेम प्रसंग प्रगाढ़ होंगे।
मीन	पारिवारिक जीवन सुखमय होगा। धन, पद, प्रतिष्ठा में वृद्धि होगी। सुखद परिवर्तन की दिशा में व्यक्ति विशेष का सहयोग मिलेगा। पिता या उच्चधिकारी का सहयोग मिलेगा। रक्तचाप में वृद्धि होगी।

विचार मंथन

(लेखक-संजय गोस्वामी)

वास्तव में प्रत्येक मनुष्य में महानता की अनन्त सम्भावनाएँ छिपी पड़ी हैं। किंतु मनुष्य को अपनी महत्ता पहचानकर उसके अनुरुप चिन्तन और कर्म भी तो करना चाहिए। कोई मनुष्य किसी एक दिशा में महान हो सकता है तो कोई अन्य मनुष्य किसी दूसरी दिशा में आगे बढ़ सकता है। जिस मनुष्य के पास जो कुछ गुण या शक्ति है, वह उसी को लेकर ऊँचा उठे। तभी उसकी सफलता और सार्थकता है। अनन्त शक्तिमान् परमेश्वर का अंशभूत होने के कारण मनुष्य में अनन्त शक्तियों का भण्डार भरा पड़ा है तथा उसमें अनन्त उन्नति की सम्भावनाएँ छिपी हुई हैं। अपनी निधि को बिना पहचाने तो राजा भी रंक ही है। मनुष्य

अपनी अगणित प्रसुप्त शक्तियों को भूलकर दयनीय और उन्हें जगाकर समर्थ हो जाता है। अपनी शक्तियों पर भरोसा करने की आवश्यकता है, उनके सदुपयोग करने और संकल्प लेने की आवश्यकता है, उत्तम लक्ष्यों की ओर चल पड़ने की आवश्यकता है, दृढ़ता और धैर्य की आवश्यकता है, आत्मविश्वास की आवश्यकता है। मनुष्य को कभी-कभी एकान्त में बैठकर आत्मविश्वास को जगाने का अभ्यास करना चाहिए और पग-पग पर सँभलने का निश्चय करना चाहिए। मनुष्य आत्मविश्वास को जगाकर ही संकटों को पार करता हुआ आगे बढ़ सकता है, ऊँचे उठ सकता है और महान् बन सकता है। आत्मविश्वास का अर्थ है अपनी समस्याओं को समझने और उनका समाधान

करने की अपनी सामर्थ्य में विश्वास होना। मनुष्य विवेक के सहारे अपने विलुप्त आत्मविश्वास को जगा सकता है। हमारे विचारों, आशाओं, निराशाओं, भय, घृणा, क्रोध आदि मनोवैश्यां का प्रभाव हमारे शरीर के अंग-प्रत्यंग पर पड़ रहा है, हमारे स्वास्थ्य और मनोदशा पर पड़ रहा है, शरीर की एक-एक कोशिका (सेल) पर पड़ रहा है; हृदय और मस्तिष्क पर पड़ रहा है, रक्त पर पड़ रहा है, स्नायुतंत्र (नर्वस-सिस्टम) पर पड़ रहा है। हमारे विचारों का प्रभाव हमारे व्यक्तित्व में झलक रहा है। जितनी बार भी हम चिंता से खरा उठते हैं अथवा उत्तेजित होकर व्यर्थ ही घृणापूर्ण क्रोध में भड़क उठते हैं, उतनी बार हम मानों अपने ही शरीर में, मस्तिष्क से तथा प्रत्येक सेल

से ही लड़ बैठते हैं। प्रत्येक चिन्ता और भय हमारे मन और स्वास्थ्य पर बुरा प्रभाव छोड़कर जाते हैं। चिन्ता और भय हमारे स्नायु-तंत्र में कम्पन तथा रक्त में एक विषैला तत्व उत्पन्न कर देते हैं जो हमें जर्जर कर देते हैं। मानसिक तनाव से बृहदांत्र शोथ (कोलाइटिस), उदरव्रण, सिरदर्द, कमरदर्द, हृदयघात आदि महाराग उत्पन्न हो जाते हैं। मानसिक तनाव का उपाय आत्मविश्वास ही तो है। आत्मविश्वास जगाकर आगे बढ़ें। सब लोग आत्मविश्वास से ही आगे बढ़ते हैं अतएव किसी व्यक्ति का खोया हुआ आत्मविश्वास लौटा देना उसकी सबसे बड़ी सेवा एवं सहायता है। हताश होना अथवा हताश करना अक्षय्य अपराध है। जहाँ आत्मविश्वास है तथा प्रभु पर विश्वास है, वहाँ

चिन्ता और भय न रह सकेंगे। भक्तिभाव से ओत-प्रोत होकर कबीर कहते हैं-

उस समर्थ को दास हूँ, कदे न होय अकाज।

पतिव्रता नांगी रहे, वाही पुरुस को लाज।।

ईश्वरभक्त का विश्वास है कि उसका अकाज नहीं हो सकता है, क्योंकि ईश्वर विश्वास तो वह ईश्वर का ही प्रसाद है। ईश्वर-विश्वास के प्रकाश में चिन्ता का अन्धकार लुप्त हो जाता है। धीरे-धीरे मस्ती को स्वभाव का अंग बना लें। मस्ती की आदत डाल लें। मस्त स्वभाव के बिना आप छोटी-छोटी बातों पर बड़ी चिन्ता करने लगेंगे, चिड़चिड़े होकर लड़ने लगेंगे, दुःखी रहने

लगेंगे और रक्तचाप आदि के शिकार हो जायेंगे। कुछ लोग छोटी-सी मिट्टी की बमी पर ऐसे चढ़ते हैं, जैसे पर्वत पर चढ़ रहे हों। छोटी-सी बात पर ऐसी चिन्ता करते हैं, जैसे घोर संकट आ गया हो। मस्ती, प्रभु के प्रति भक्ति और मनुष्यों के प्रति अथाह प्रेम जगाने से स्वयं आविर्भूत हो जाती है। व्यर्थ ही निरन्तर गम्भीरता, गारिमा का भारी बोझ सिर पर उठाये हुए हम खिलखिलाकर हँसना भूल गये तथा बात-बात पर चिढ़ने लगे। चिढ़ानेवाला व्यक्ति दृष्ट और चिढ़ानेवाला मूर्ख होता है। छोड़ो, छोड़ो चिढ़ना और चिढ़ाना। अपना लो हँसना और हँसना। हास्य और विनोद को स्वभाव का अंग बना लो। कटुता का उतर मधुर भाषा में देना सीखकर आगे बढ़ें।

मौत बांटते असुरक्षित कोचिंग सेंटर, पीजी और हॉस्टल

(लेखक- ललित गर्ग)

दिल्ली में सिविल सेवा परीक्षा की तैयारी कराने वाले एक कोचिंग सेंटर के बेसमेंट में पानी भरने से तीन छात्रों की मौत-हादसे ने समूचे राष्ट्र को दुःखी एवं आहत किया है। यह हादसा नहीं, बल्कि मानव जाति त्रासदी है, लापरवाही एवं लोभ की पराकाष्ठा है। इस त्रासदी की जड़ में है घोर दोग्रस्त कोचिंग प्रणाली और व्यवस्था की जड़ों में समा गया बेलगाम भ्रष्टाचार। इससे संतुष्ट नहीं हुआ जा सकता कि कोचिंग संस्थान के दो लोगों को गिरफ्तार कर लिया गया है, क्योंकि दिल्ली नगर निगम के उन कर्मचारियों और अधिकारियों को क्यों नहीं गिरफ्तार किया गया जो सब कुछ जानते-बूझते हुए इस संस्थान को बेसमेंट में लाइब्रेरी चलाने की सुविधा प्रदान किए हुए थे। इस दुःखद एवं पीड़ादायक घटना ने एक बार फिर यही साबित किया है कि निर्माण कार्यों में फैले व्यापक भ्रष्टाचार और शासन तंत्र में बैठे लोगों की मिलीभगत के बीच इमानदारी, नैतिकता, जिम्मेदारी या संवेदनशीलता जैसी बातों की जगह नहीं है। जिसकी कीमत निर्दोषों को अपनी जान गंवा का चुकानी पड़ रही है। निश्चित ही देशभर में कुकुरमुत्तों की तरह उम आ कोचिंग सेंटर डैथ सेंटर बन चुके हैं। कोचिंग सेंटरों का कारोबार शासन के दिशा-निर्देशों की धज्जियां उड़ाकर चल रहे हैं। छात्रों को सुनहरी भविष्य का सपना दिखा कर मौत बांटी जा रही है। आजादी के अमृत-काल में पहुंचने के बाद भी भ्रष्टाचार, रिश्तखोरी, बेईमानी हमारी व्यवस्था में तीव्रता से व्याप्त है, अनेक हादसों पर जानमाल की हानि के बावजूद भ्रष्ट हो चुकी मोटी चमड़ी पर कोई असर नहीं होता। प्रश्न है कि सेंटर के मालिक को तो गिरफ्तार कर लिया लेकिन ऐसी घटनाओं के दोषी अधिकारी क्यों नहीं गिरफ्तार होते? शनिवार की शाम राजधानी दिल्ली के ओल्ड राजेन्द्र नगर के कोचिंग सेंटर में हुए हादसे में तीन छात्रों नेविन डोल्लिन, तान्य सोनी और श्रेया यादव की दुःखद मौत ने अनेक सवाल को खड़ा किया है। केरल का रहने वाला नेविन आईएएस की तैयारी कर रहा था और वह जेएनयू से पीएचडी भी कर रहा था। उत्तर प्रदेश की श्रेया यादव ने अभी एक महीना पहले ही इस कोचिंग सेंटर में दाखिला लिया था। कोचिंग सेंटर के बेसमेंट में लाइब्रेरी चल रही थी जहां 150 छात्रों के बैठने की व्यवस्था थी। हादसे के वक्त 35 छात्र मौजूद थे। चंद मिनटों में ही बेसमेंट में पानी भर गया। सिर्फ इसी सेंटर में नहीं, बल्कि लगभग सभी शैक्षणिक कोचिंग सेंटर के बेसमेंट में लाइब्रेरी बनाई गई है। जिसके गेट बायोमेट्रिक आईडी से खुलते हैं, जैसे ही बारिश होती है, बिजली चली जाती है, उसके बाद बेसमेंट से निकलना बिना बायोमेट्रिक आईडेंटिफिकेशन के मुश्किल होता है। ऐसी स्थिति में हादसे और मौत की संभावना बढ़ जाती है। ओल्ड राजेंद्र नगर के न सिर्फ कोचिंग सेंटर बल्कि पीजी और हॉस्टल की असुरक्षित हालत भी मौत लिये किसी भी क्षण बड़े हादसे की संभावना के साथ खड़ी है। जहां इस कदर अवैध निर्माण है कि कभी भी दूसरा या दोबारा

हादसा हो सकता है। इसलिये ऐसे हादसों की जांच से काम नहीं चलने वाला। विडम्बनापूर्ण है ऐसे जलभराव एवं आगजनी के हादसों से सबक नहीं लिया जाता। यह प्रवृत्ति दुर्भाग्यपूर्ण है। विडम्बना देखिये कि ऐसे भ्रष्ट शिखरों को बचाने के लिये सरकार कितने सारे झूठ का सहारा लेती है। राजधानी में रह-रह कर एक के बाद एक हो रहे हादसों के बावजूद दिल्ली-सरकार की नींद नहीं खुल रही है। हाल ही में गुजरात के राजकोट में एक एम्प्युजमेंट पार्क के अंदर गेमिंग जोन में लगी आग की लपटें हो या राष्ट्रीय राजधानी दिल्ली में बच्चों के एक प्राइवेट हॉस्पिटल में आग लगना और अब कोचिंग सेंटर में तीन होनहार एवं देश के भविष्य बच्चों का दर्दनाक तरीके से डूबकर मर जाना-निश्चित रूप से ये हादसे प्रशासनिक लापरवाही की उपज हैं, यही कारण है कि सिस्टम में खामियों और ऐसी आपदाओं को रोकने में सरकारी अधिकारियों की लापरवाही की निंदा भी व्यापक स्तर की जा रही है। यह याद रखने योग्य है कि नियमित अंतराल पर मानवीय जिम्मेदारी वाले पहलु की अनदेखी से ऐसी गंभीर घटनाएं होने के बावजूद अधिकारियों की उदासीनता और लापरवाही कम होती नहीं दिख रही है। इन त्रासद हादसों ने कितने ही परिवारों के घर के चिराग बुझा दिए।

परिवार वालों ने और छात्रों ने स्वर्णिम भविष्य के सपने संजो कर और लाखों की फीस देकर कोचिंग शुरू की होगी लेकिन उन्हें नहीं पता था कि उन्हें इस तरह मौत मिलेगी। छात्रों की मौत को महज हादसा नहीं माना जा सकता, यह एक तरह से निर्मम हत्या है और हत्यारा है हमारा सिस्टम। हादसे से आक्रोशित छात्रों का कहना है कि वे 10-12 दिन से दिल्ली नगर निगम से कह रहे हैं कि ड्रेनेज सिस्टम की सफाई कारवाई जाए लेकिन किसी भी जनप्रतिनिधि और जिम्मेदार अधिकारियों ने इस ओर ध्यान नहीं दिया। हादसे तभी होते हैं जब नियमों और कानूनों को ताक पर रखा जाता है। तंत्र की काहिली और आपराधिक लापरवाही के चलते ऐसे हादसे होते हैं जिनमें भ्रष्टाचार पसरा होता है, जब अप्रखरशाह लापरवाही करते हैं, जब स्वार्थ एवं धनलोलुपता में मूल्य बौने हो जाते हैं और नियमों और कानूनों का उल्लंघन होता है। जलभराव क्यों और कैसे हुआ, यह तो जांच का विषय है ही लेकिन इन शैक्षणिक एवं व्यावसायिक इकाइयों को उसके मालिकों ने मौत का कूआं बना रखा था। आखिर क्या वजह है कि जहां दुर्घटनाओं की ज्यादा संभावनाएं होती हैं, वहीं सारी व्यवस्थाएं फेल दिखाई देती हैं? सारे कानून कायदों का वहीं पर रखा हनन होता है। हर दुर्घटना में गलती भ्रष्ट आदमी यानी अधिकारी एवं व्यवसायी की ही होती है, लेकिन दुर्घटना होने के बाद ही उन पर कार्रवाई क्यों होती है? सरकार पहले क्यों नहीं जागती?

वैसे तो बेसमेंट में कोचिंग सेंटर या लाइब्रेरी चलाना गैर-कानूनी है, इस घटना के सन्दर्भ में स्टोर या



लोकसभा 45 मिनट का चक्रव्यूह और राजनीति

(लेखक राकेश अचल)

उन्होंने प्रधानमंत्री से लेकर अडानी और अम्बानी को भी निशाने पर लिया। सत्तापक्ष और लोकसभा अध्यक्ष भी राहुल को न रोक पाए और न टोक पाए, क्योंकि राहुल पूरी तैयारी से लोकसभा में आये थे। उन्होंने कराराधन से लेकर तमाम दूसरे मुद्दों पर जमकर बोला। उन्होंने चक्रव्यूह का जिक्र करते हुए कलियुग के उन पात्रों का भी उल्लेख कर दिया जो जनता के साथ लगातार गलत बयानी कर रहे हैं

(लेखक राकेश अचल)

7 चक्रव्यूह महाभारत के समय का हो या कलियुग का खतरनाक होता है। कलियुग की बल्कि मोदी युग की सियासत कमलाकार चक्रव्यूह में फंसी है। सोमवार को लोकसभा में विपक्ष के नेता राहुल गांधी ने 45 मिनट तक मौजूदा सियासी चक्रव्यूह पर जब लगातार बोला तो सत्तापक्ष के हौसले कमजोर होते दिखाई दिए। लोकसभा अध्यक्ष तब राहुल गांधी के सामने असहाय नजर आये।

पिछले एक दशक में लोकसभा का सोमवार का दिन सबसे जायदा मार्मिक था। किसी को अंदाज नहीं था कि बजट भाषण पर बोलते हुए प्रतिपक्ष को इस हिकमत अमली के साथ बेनकाब करेंगे। की सत्तापक्ष मन मसोस कर रह गया। सत्ता के बचाव में खड़े देश के रक्षा मंत्री और संसदीय कार्यमंत्री तक दांत पीसते नजर आये लेकिन राहुल को बोलने से नहीं रोक पाए। सत्ता पक्ष को भी ये उम्मीद नहीं थी कि विपक्ष के नेता उनके ही तीरे से उन्हें ही भेदने में कामयाब हो जायेंगे। राहुल ने पहली बार देश की लोकतंत्र की भूमि अभी वीरवीहीन नहीं हुई है।

राहुल कि भाषण कि दौरान संसदीय कार्य मंत्री किरण रिजजू को सबने बिलबिलाते देखा। किरण ने राहुल पर आरोप लगाया कि वे संसदीय कानूनों को नहीं जानते। किरण ये आरोप लागते हुए भूल जाते हैं कि राहुल उतने ही वरिष्ठ

संसद हैं जितने की वे। राहुल गांधी को संसदीय कामकाज का ज्ञान नहीं होगा। राहुल गांधी लोकसभा अध्यक्ष ओम बिरला से भी वरिष्ठ हैं और प्रधानमंत्री से भी। उन्हें यदि संसदीय प्रक्रिया का ज्ञान न होता तो ओम बिरला राहुल की गिलियां उड़ा देते।

राहुल कि भाषण में सच कितना था और झूठ कितना ये संसदीय अभिलेख में दर्ज हो चुका है। सत्तापक्ष चाहे तो उनके झूठ को बिना मशीन कि इस्तेमाल के भी जांचा जा सकता है। राहुल बच्चे नहीं हैं। उन्होंने अपना भाषण मेहनत से तैयार किया होगा, तभी तो वे सत्तापक्ष के चक्रव्यूह को भेद सके और लगातार हमलावर रहे।

उन्होंने प्रधानमंत्री से लेकर अडानी और अम्बानी को भी निशाने पर लिया। सत्तापक्ष और लोकसभा अध्यक्ष भी राहुल को न रोक पाए और न टोक पाए, क्योंकि राहुल पूरी तैयारी से लोकसभा में आये थे। उन्होंने कराराधन से लेकर तमाम दूसरे मुद्दों पर जमकर बोला। उन्होंने चक्रव्यूह का जिक्र करते हुए कलियुग के उन पात्रों का भी उल्लेख कर दिया जो जनता के साथ लगातार गलत बयानी कर रहे हैं।

राहुल के भाषण में मोदी जी के भाषणों जैसे कटाक्ष नहीं थे। घबड़ाहट नहीं थी और न ही खिसियाहट। राहुल सामन्य होकर भाषण दे रहे थे। ये उनका आत्मबल है, अन्त्या आज के युग में मोदी जी के मुकाबले कौन खड़ा हो सकता है? राहुल ने देश में और भाजपा

में व्याप्त भय को रेखांकित करना नहीं भूले। उन्होंने बार-बार इस बात का जिक्र किया कि भाजपा भय की राजनीति कर रही है। उन्होंने भाजपा और उसके समर्थकों को शिवजी की बारात तक कह दिया। उन्होंने अपने भाषण में कोई भी मुद्दा नहीं छोड़ा। राहुल ने अग्निवीर, नीट पचां लीक हीनहीं बल्कि किसानों और युवाओं के भी मुद्दे उठाये। उन्होंने जातीय जगणणना का मुद्दा भी छोड़ा नहीं है

देश ने देखा की राहुल के भाषण के समय केंद्रीय वित्त मंत्री श्रीमती सीतारमण जी भी सदन में मौजूद थीं, लेकिन वे भी राहुल के बहशें के दौरान अपने दोनों हथेलियों से अपना चेहरा छिपाती नजर आयी। वे या तो राहुल के भाषण से ऊब रही थीं या फिर शर्मसार हो रही थीं वित्तमंत्री जी की अकूलाहट देखने लायक थी। राहुल ने किसानों का ही नहीं अपितु पत्रकारों को एक शीशे के पीछे कैद किये जाने का भी जिक्र किया। लोकसभा अध्यक्ष राहुल के आरोपों पर निरुत्तर दिखाई दिए। उन्हें न जानें कितनी बार राहुल को डाटा, डराया, धमकाया लेकिन जब राहुल पर किसी भी बात का कोई असर नहीं हुआ तो खामोश हो गए।

राहुल ने जिस हिकमत अमली का मुजाहिदा किया वो अप्रत्याशित था। उन्हें जब लोकसभा अध्यक्ष ने हद्द में रहने और अडानी तथा अम्बानी पर बोलने से रोका तो राहुल ने एक को ऐ-वन और दूसरे को ऐ-टू के नाम से सम्बोधित करने की अनुमति मांगी।

गौरतलब है कि नयी लोकसभा में चुनकर आये विपक्ष के सदस्य गुंभे-बहरे नहीं है। राहुल से पहले तुण मूल कांग्रेस के अभिजीति बनर्जी ने लोकसभा अध्यक्ष को छकाया था। अभिजीति के भाषण के दौरान सत्ता पक्ष के तमाम सदस्य कसमसाते रह गए। मुझे हैरानी है कि लोकसभा अध्यक्ष माननीय ओम बिरला जी को असहाय देखकर मुझे उनसे विशेष सहानुभूति हुई है। वे भले ही भाजपा से हैं इससे क्या फर्क पड़ता है ?

भाजपा के चक्रव्यूह में देश भी है और राहुल गांधी भी। अब देखना ये है की देश और राहुल भाजपा के इस चक्रव्यूह को भेद पाते हैं या उनकी दशा भी अभिमन्यु की तरह होगी? आज की पीढ़ी महाभारत के चक्रव्यूह के बारे में यदि नहीं जानती हो तो उसे गुगल खंगाल लेना चाहिए। समझ में आ जाएगा की अभिमन्यु वध में किसने, क्या किया था। आज की भारतीय राजनीति में राहुल चक्रव्यूह में घिरे भी हैं लेकिन उन्होंने चक्रव्यूह से निकलकर भी दिखा दिया है। राहुल मोदी युग में मोदी के रहते हुए भी अब एक ब्रांड बन गए हैं। यही उनकी उपलब्धि है। याद रखिये की मैं न मोदी के पाले में हूँ और न राहुल के पाले में। मैं जनता के पाले में हूँ।



सेबी ने जारी की, 980 पंजीकृत कंपनियों की सूची

नई दिल्ली । सोशल मीडिया के विभिन्न प्लेटफॉर्म जिसमें फेसबुक, इंस्टाग्राम, गूगल, यूट्यूब इत्यादि पर विज्ञापनों के माध्यम से ठगी की जा रही है। विज्ञापनों में मोटे मुनाफा का लालच देकर ग्राहकों को ठगा जा रहा है। निवेश के लिए कई फर्जी वेबसाइट बनाई गई हैं। ठगी करने के बाद यह वेबसाइट बंद हो जाती है। गृह मंत्रालय ने ठगी की इस कार्रवाई को रोकने के लिए एक नया सिस्टम तैयार किया है। जिसमें लोग यह जान सकेंगे, विज्ञापन में जो वेबसाइट बताई गई है। वह सही है या फर्जी है। गृह मंत्रालय के निर्देश पर सेबी ने अपनी आधिकारिक वेबसाइट पर स्टॉक मार्केट में निवेश करने वाली सभी 980 रजिस्टर कंपनियों की जानकारी उपलब्ध करा दी है। गृह मंत्रालय ने लोगों को आगाह किया है। वह ठगी से बचने के लिए वेबसाइट पर जाकर रजिस्टर कंपनियों की जानकारी प्राप्त करें।

अमेजन ग्रेट फ्रीडम फे स्टिवल सेल जल्द होगी शुरू

नई दिल्ली । ई-कॉमर्स साइट अमेजन जल्द ही अमेजन ग्रेट फे स्टिवल सेल की शुरुआत करने जा रहा है। इस सेल में ग्राहकों को 80 फीसदी तक की भारी छूट मिलेगी। फिलहाल सेल कब शुरू होगी, इसके बारे में कोई सूचना नहीं दी गई है। अमेजन की ऑफिशियल साइट पर दिख रहे बैनर को देखकर कहा जा सकता है कि इस सेल में स्मार्टफोन्स और एक्सेसरीज पर ग्राहकों को लगभग 40 फीसदी की छूट मिलेगी। इसके अलावा नया इलेक्ट्रॉनिक प्रोडक्ट खरीदने पर 80 फीसदी तक का बंपर डिस्काउंट मिलेगा। अमेजन ने सेल के लिए स्टेट बैंक ऑफ इंडिया के साथ हाथ मिलाया है। अमेजन सेल के दौरान अगर आप स्टेट बैंक ऑफ इंडिया क्रेडिट कार्ड या फिर ईएमआई ट्रांज़ेक्शन के जरिए भुगतान करते हैं तो आपको 10 फीसदी की छूट का फायदा मिलेगा। सेल के दौरान ग्राहकों को सुविधा देने के लिए 24 महीने तक की नो कॉस्ट ईएमआई की सुविधा, 10 हजार रुपये तक के डिस्काउंट कूपन और 50 हजार रुपये तक के एक्सचेंज ऑफर्स का लाभ मिलेगा।

नवी फिनसर्व ने जेपी मॉर्गन के साथ प्रतिभूतिकरण सौदा किया पूरा

नई दिल्ली । नवी फिनसर्व ने जेपी मॉर्गन के साथ 3.8 करोड़ अमरीकी डॉलर (लगभग 315 करोड़ रुपये) का वित्तीय प्रतिभूतिकरण सौदा पूरा कर लिया है। एनबीएफसी कंपनी ने एक बयान में कहा कि पास-थ्रू सर्टिफिकेट (पीटीसी) के रूप में संरचित लेनदेन को असुरक्षित वित्तीय ऋणों के एक समूह द्वारा समर्थित किया जाएगा, जिसकी शुरुआत तथा सेवा नवी फिनसर्व द्वारा की जाएगी। बयान में कहा गया है कि यह भारत में फिन्टेक क्षेत्र में जेपी मॉर्गन का पहला पास-थ्रू सर्टिफिकेट लेनदेन है। साथ ही यह भारत में पहला असुरक्षित वित्तीय ऋण समर्थित पीटीसी लेनदेन है। नवी फिनसर्व ने कहा कि कंपनी इस धन का उपयोग अपने डिजिटल वित्तीय ऋण कारोबार को आगे बढ़ाने के लिए करेगा। भारत में डिजिटल ऋण देने में तेजी आ रही है और यह समग्र भारतीय फिन्टेक बाजार का एक महत्वपूर्ण हिस्सा है।

सेबी भेदिया कारोबार नियम एक नवंबर से लागू करेगा

नई दिल्ली । पूंजी बाजार नियामक सेबी संपत्ति प्रबंधन कंपनियों में पारदर्शिता बढ़ाने के लिए भेदिया कारोबार नियम एक नवंबर से लागू करेगा। इसके लिए अधिसूचना जारी की गयी है। एक अधिकारी ने कहा कि सेबी ने मूल्य से संबद्ध अप्रकाशित संवेदनशील जानकारी तक पहुंच रखने वाले कर्मचारियों को नामित व्यक्तियों के रूप में चिह्नित किये जाने को अनिवार्य किया है। इसके जरिये सेबी भेदिया कारोबार को लेकर व्यवस्था का चाक-चौबंद बना रहा है। उन्होंने कहा कि संवेदनशील जानकारी की गोपनीयता बनाये रखने और इसका लाभ उठाने को लेकर पर्याप्त प्रतिबंध लगाने पर जोर भेदिया कारोबार को रोकने के लिए सेबी की प्रतिबद्धता को दर्शाता है। सेबी की एक अधिसूचना के अनुसार भारतीय प्रतिभूति और विनियम बोर्ड (भेदिया कारोबार निषेध) (संशोधित) नियम, 2022 एक नवंबर, 2024 से अमल में आएगा। निदेशक मंडल ने इसकी मंजूरी दी है।

मारुति की ग्रेड विटारा एसयूवी ने अपने नाम किया नया रिकॉर्ड



नई दिल्ली ।

देश की वाहन बनाने वाली प्रमुख कंपनी मारुति सुजुकी ने कारों की बिक्री में एक नया रिकॉर्ड हासिल किया है। कंपनी ने इस बात का ऐलान किया कि ग्रेड विटारा ने 23 महीनों के

सुजुकी इंडिया लिमिटेड के एक वे रिश् अ धिकारी ने कहा कि एसयूवी सेगमेंट में ग्रेड विटारा की शुरुआत हमारे लिए सबसे खास रही है। ग्रेड विटारा ने महज 23 महीनों में 2 लाख की बिक्री को पार किया है। जो दिखाती है कि ग्रेड विटारा लोगों की कितनी पसंदीदा एसयूवी

बन गई है। ग्रेड विटारा ने स्ट्रॉंग हाइब्रिड के साथ ग्राहकों को टिकाऊ विकल्प दिया है। ग्रेड विटारा में 9 इंच का इन्फोटेनमेंट सिस्टम, हेड-अप डिस्प्ले, 360 डिग्री कैमरा, वायरलेस फोन चार्जर, पैनोरमिक सनरूफ, फुट वेंटिलेटेड सीटें, प्रीमियम क्लेरियन साउंड सिस्टम, पीएम 2.5 एयर केबिन फिल्टर आदि जैसी कई सुविधाएं कंपनी ने दी हैं।

6 एयरबैग के साथ आने वाली पहली मारुति की कार है। साथ ही टायर प्रेशर मॉनिटरिंग सिस्टम, हिल डिसेंट कंट्रोल और हिल होल्ड असिस्ट जैसे फीचर्स भी दिए गए हैं। ग्रेड विटारा की कीमत 10.99 लाख रुपये से शुरू होकर 19.93 लाख रुपये तक है। इसके स्ट्रॉंग हाइब्रिड की कीमत 18.43 लाख रुपये है। वहीं सीएनजी मॉडल की कीमत 13.15 लाख रुपये है।

जेएमएस गुरुग्राम में आवासीय परियोजना में 400 करोड़ निवेश करेगी

नई दिल्ली ।

रियल्टी कंपनी जेएमएस ग्रुप ने कहा कि वह गुरुग्राम में एक समूह आवासीय परियोजना विकसित करने के लिए 400 करोड़ रुपये का निवेश करेगी। एक बयान के अनुसार कंपनी ने सेक्टर 95, न्यू गुरुग्राम में 8.65 एकड़ प्रमुख भूमि का अधिग्रहण किया है। कंपनी इस आवासीय परियोजना में लगभग 450 इकाइयों का विकास करेगी। जेएमएस ग्रुप ने कहा कि पूरी होने पर इस परियोजना से लगभग 1,000 करोड़ रुपये का राजस्व उत्पन्न होने का अनुमान है। कंपनी ने इस आवासीय परियोजना के निर्माण के लिए लगभग 400 करोड़ रुपये का निवेश आवंटित किया है। जेएमएस ग्रुप के एक व रिश् अ धिकारी ने कहा कि कंपनी ने अपने कारोबार को बढ़ाने के लिए यह भूमि अधिग्रहीत की है। सभी आवश्यक अनुमोदन प्राप्त करने के बाद निर्माण कार्य शुरू हो जाएगा।



शेयर बाजार हल्की बढ़त पर बंद

मुम्बई ।

शेयर बाजार मंगलवार को हल्की तेजी के साथ बंद हुआ। सप्ताह के दूसरे ही कारोबारी दिन दुनिया भर के बाजारों से मिले कमजोर संकेतों से बाजार में उत्साह नहीं देखा गया। सुबह सेंसेक्स 112 अंक की गिरावट के साथ 81,243 जबकि निफ्टी 1.75 अंकों की मामूली तेजी के साथ 24,837 के स्तर पर खुला। प्री-ओपनिंग में बाजार हरे निशान पर था। दिन भर के उतार-चढ़ाव के बाद अंत में 30 शेयरों वाला बीएसई सेंसेक्स 99.56 अंक तकरीबन 12 फीसदी बढ़कर 81,455 और 50 शेयरों वाला निफ्टी 21 अंक तकरीबन 0.09 फीसदी ऊपर आकर 24,857 के स्तर पर बंद हुआ।

सेंसेक्स के 18 में तेजी और 12 में गिरावट देखने को मिली। वहीं निफ्टी के 50 शेयरों में से 27 में तेजी और 23 में गिरावट रही। ऑयल एंड गैस कंपनी के शेयरों में सबसे ज्यादा बढ़त दर्ज की गयी।

प्री-ओपनिंग में बाजार लाभ पर रहा। सुबह सीमित दायरे में कामकाज हुआ। अमेरिकी बाजार में भी मिला-जुला कारोबार हुआ। डाओ जोस 50 अंक नीचे आया जबकि नेसडेक और एसएंडपी 500 पर हल्की बढ़त दर्ज की गई। डाओ जोस 0.12 फीसदी गिरकर 40,539 पर बंद हुआ। नेसडेक 0.071 फीसदी की तेजी के साथ 17,370 के स्तर पर बंद हुआ। एसएंडपी 500 में 0.081 फीसदी की तेजी रही।

वहीं एशियाई बाजार में आज गिरावट रही। जापान के निक्के के 0.96 फीसदी और हॉन्गकॉन्ग के हैंगसेंग में 1.17 फीसदी की गिरावट है। वहीं, चीन के शंघाई कंपोजिट 0.48 फीसदी गिरावट के साथ कारोबार कर रहा है। विदेशी संस्थागत निवेशकों ने गत दिवस 2,474.54 करोड़ के शेयर बेचे।

सेबी ने जारी की, 980 पंजीकृत कंपनियों की सूची

स्लोवाकिया ने दी यूक्रेन को डीजल की आपूर्ति रोकने की धमकी

- यूक्रेन के माध्यम से स्लोवाकिया को लुकोइल से तेल की आपूर्ति पहले ही बंद हो चुकी है

प्राग । स्लोवाकिया ने कहा है कि अगर यूक्रेन के रास्ते स्लोवाकिया में रूसी तेल का पारगमन जल्द ही फिर से शुरू नहीं किया जाता है, तो स्लोवाक रिफाइनरी स्लोवनापट यूक्रेन को डीजल की आपूर्ति निलंबित कर देगी। गौरतलब है कि यूक्रेन ने हाल ही में रूसी कंपनी लुकोइल से डूजबा पाइपलाइन के माध्यम से स्लोवाकिया और हंगरी तक तेल के पारगमन को रोक दिया था। यूक्रेन ने पिछले जून महीने में कंपनी को अपनी प्रतिबंध सूची में डाल दिया था। इसके

बाद स्लोवाकिया के वित्त मंत्रालय ने इस महीने की शुरुआत में कहा था कि यूक्रेन के माध्यम से स्लोवाकिया को लुकोइल से तेल की आपूर्ति पहले ही बंद हो चुकी है। स्लोवाकिया के के प्रधानमंत्री रॉबर्ट फिको ने फेसबुक पर प्रकाशित एक वीडियो संदेश में कहा कि इस मूर्खतापूर्ण प्रतिबंध के आगे कार्यान्वयन से केवल यूक्रेन, स्लोवाकिया और हंगरी को नुकसान होगा। उन्होंने कहा कि अगर यूक्रेन के माध्यम से रूसी तेल का पारगमन जल्द ही फिर से शुरू नहीं किया जाता है, तो स्लोवनापट यूक्रेन को डीजल की आपूर्ति बंद कर देगा। फिको ने टेलीफोन पर हुई बातचीत के दौरान विवाद को हल करने के लिए अपने यूक्रेन के प्रधानमंत्री डेनिस श्म्यहाल को एक तकनीकी समाधान का

प्रस्ताव दिया, जिसके बारे में उनके कार्यालय ने कहा कि इसमें स्लोवाकिया सहित कई देशों की भागीदारी की आवश्यकता होगी। उन्होंने सोमवार को वीडियो संदेश में कहा कि स्लोवाकिया की ओर से मैं दोहराता हूँ कि हम तैयार हैं। मैं उन रिपोर्टों का स्वागत करता हूँ जो पुष्टि करती हैं कि संबंधित वाणिज्यिक कंपनियां पहले से ही इस तकनीकी समाधान को कम से कम समय में लागू करने के तरीके पर विचार कर रही हैं। स्लोवाकिया के विदेश एवं यूरोपीय मामलों के मंत्री जुराज ब्लाानार ने स्लोवाकिया में हंगरी के राजदूत कसाबा बालोग के साथ एक बैठक के बाद कहा कि दोनों देशों ने संयुक्त रूप से बाधित तेल आपूर्ति के संबंध में यूरोपीय आयोग से तत्काल कार्रवाई की अपील की है।

आईटीआर फाइलिंग की आखिरी तारीख आगे बढ़ाने की मांग

नई दिल्ली । ऑल इंडिया फेडरेशन ऑफ टैक्स प्रैक्टिशनर्स (एआईएफटीपी) ने केंद्रीय प्रत्यक्ष कर बोर्ड (सीबीडीटी) से असेसमेंट ईयर 2024-25 के लिए आईटीआर फाइल करने की तारीख एक महीने बढ़ाकर 31 अगस्त करने की मांग की है। एक ज्ञापन में ऑल इंडिया फेडरेशन ऑफ टैक्स प्रैक्टिशनर्स के अधिकारियों ने कहा कि उत्तराखंड और हिमाचल प्रदेश सहित कई राज्य भारी बाढ़ और भूस्खलन की चपेट में आ गए हैं। ऐसे में वहां रहने वाले लाखों लोग अपना आयकर रिटर्न नहीं भर पाए हैं। इसके अलावा इनकम टैक्स ई-फाइलिंग पोर्टल पर भी काफी समस्याएं देखने को मिल रही हैं। जिसकी वजह से करदाता अपना रिटर्न फाइल नहीं कर सके हैं। ऐसे में आयकर रिटर्न फाइल करने की आखिरी तारीख को एक महीने के लिए आगे बढ़ा दिया जाना चाहिए। हालांकि आयकर विभाग की ओर से रिटर्न फाइल करने की आखिरी तारीख को आगे बढ़ाने के संदर्भ में अभी तक कोई प्रतिक्रिया नहीं आई है।



नई दिल्ली (ईएमएस) । सोशल मीडिया के विभिन्न प्लेटफॉर्म जिसमें फेसबुक, इंस्टाग्राम, गूगल, यूट्यूब इत्यादि पर विज्ञापनों के माध्यम से ठगी की जा रही है। विज्ञापनों में मोटे मुनाफा का लालच देकर ग्राहकों को ठगा जा रहा है। निवेश के लिए कई फर्जी वेबसाइट बनाई गई हैं। ठगी करने के बाद यह वेबसाइट बंद हो जाती है। गृह मंत्रालय ने ठगी की इस कार्रवाई को रोकने के लिए एक

कच्चा तेल 80 डॉलर, पेट्रोल-डीजल के भाव नहीं बदले

नई दिल्ली । वैश्विक बाजार में कच्चे तेल की कीमत में गिरावट जारी है। बेंट क्रूड 80 डॉलर प्रति बैरल और डब्ल्यूटीआई क्रूड 76 डॉलर प्रति बैरल के करीब है। हालांकि, सार्वजनिक क्षेत्र की तेल एवं गैस विपणन कंपनियों (पीएसयू) ने मंगलवार को पेट्रोल-डीजल की कीमतों में कोई बदलाव नहीं किया है। अंतरराष्ट्रीय बाजार में हफ्ते के दूसरे दिन शुरुआती कारोबार में ब्रैंड क्रूड 0.41 डॉलर की गिरावट के साथ 79.37 डॉलर प्रति बैरल पर ट्रेड कर रहा है। वहीं वेस्ट टेक्सस इंटरमीडिएट (डब्ल्यूटीआई) क्रूड भी 0.44 डॉलर फिसलकर 75.37 यूएस डॉलर प्रति बैरल पर कारोबार कर रहा है। इंडियन ऑयल की वेबसाइट के अनुसार दिल्ली में पेट्रोल 94.72 रुपये, डीजल 87.62 रुपये, मुंबई में पेट्रोल 103.44 रुपये, डीजल 89.97 रुपये, कोलकाता में पेट्रोल 104.95 रुपये, डीजल 91.76 रुपये, चेन्नई में पेट्रोल 100.75 रुपये और डीजल 92.34 रुपये प्रति लीटर की दर पर उपलब्ध है।

सोना बढ़कर 68,738 रुपए, चांदी 81,523 रुपए



नई दिल्ली ।

सप्ताह के दूसरे दिन मंगलवार को सोने और चांदी के बायदा भाव में तेजी देखने को मिल रही है। मंगलवार को दोनों के बायदा भाव तेजी के साथ खुले। मल्टी क मोडिटी एक्सचेंज (एमसीएक्स) पर सोने के बायदा भाव 0.16 फीसदी की तेजी के साथ 68,738 रुपए प्रति 10 ग्राम, जबकि चांदी का बायदा भाव 0.29 फीसदी की बढ़त के साथ 81,523 रुपए प्रति किलो पर कारोबार कर रहा था। सोमवार को एमसीएक्स पर सोने के भाव 0.09 फीसदी की गिरावट के साथ 68565 पर और चांदी की कीमत 0.11 फीसदी गिरकर 81200 पर बंद हुई थी। सोने के बायदा भाव ने इस महीने 74,471 रुपए के भाव पर सर्वोच्च स्तर छू लिया था। इस साल चांदी के बायदा

भाव ने 96,493 रुपए के भाव पर सर्वोच्च स्तर छू लिया था। आभूषण विक्रेताओं की कमजोर मांग के चलते दिल्ली सर्पा बाजार में सोमवार को सोने का भाव 950 रुपए की गिरावट के साथ 71,050 रुपए प्रति 10 ग्राम रह गया। चांदी का भाव भी 4,500 रुपए औंधे मुंह लुढ़ककर 84,500 रुपए प्रति किलोग्राम रह गया। यह 2024 में चांदी की कीमतों में किसी एक कारोबारी दिन में आई सबसे बड़ी गिरावट है। पिछले सत्र में यह 89,000 रुपए प्रति किलोग्राम पर बंद हुई थी। सिका निरमाताओं और औद्योगिक इकाइयों के कमजोर उठान के कारण चांदी में गिरावट आई। कारोबारियों ने कहा कि बाजार में आभूषण विक्रेताओं के साथ-साथ खुदरा लिवालों की मांग घटने से सोने की कीमतों में गिरावट आई।

25 किमी स्पीड वाले ईवी वाहनों के लिए लायसेंस जरूरी नहीं



नई दिल्ली ।

क्या आपको मालूम है कि कुछ इलेक्ट्रिक टू-व्हीलर्स ऐसी होती हैं, जिन्हें चलाने के लिए लाइसेंस की जरूरत नहीं होती है। वास्तव में देश में सरकार ईवी को बढ़ावा देने के लिए कई कदम उठा रही है। इसी के चलते इलेक्ट्रिक व्हीकल्स के लिए भी कुछ नियम बनाए गए हैं। ये जरूर है कि आप हर ईवी को बिना लाइसेंस नहीं चला सकते। साथ ही बिना ड्राइविंग लाइसेंस गाड़ी चलाने के मामले में कुछ शर्तें भी जुड़ी हैं। मिनिस्ट्री ऑफ रोड ट्रांसपोर्ट एंड हाइवे के नियम के मुताबिक जिन इलेक्ट्रिक व्हीकल्स की टॉप स्पीड 25 किमी प्रति घंटा होती है। उनको सड़क पर चलाने के लिए किसी तरह के ड्राइविंग लाइसेंस और रजिस्ट्रेशन की जरूरत नहीं होती। साफ है कि अगर आप 25 किमी प्रति घंटा

की मैक्सिमम टॉप स्पीड वाली इलेक्ट्रिक टू-व्हीलर खरीदते हैं तो आपको कभी ड्राइविंग लाइसेंस की जरूरत नहीं पड़ेगी और ओवर स्पीडिंग के लिए चालान नहीं भरना होगा। ऐसे में अगर पुलिस आपको पकड़ भी ले तो आपको केवल उन्हें सारी जानकारी देनी होगी। बता दें कि टू-व्हीलर चलाने हो या फोर-व्हीलर सभी के लिए भारत में कानून के तहत ड्राइविंग लाइसेंस का होना जरूरी होता है। लाइसेंस इस बात कि तस्दीक करता है कि सामने वाले शख्स के पास कानूनी तौर पर व्हीकल को चलाने की मंजूरी दी गई है। पुलिस द्वारा क्रॉस चेक करने पर अगर आपको पास वैलिड लाइसेंस न मिले तो आप पर कार्रवाई की जा सकती है। पुलिस आप से 5,000 रुपये तक जुर्माना वसूल सकती है।

वीवीआईपी इंफ्राटेक के शेयर पर लगा अपर सर्किट


मुंबई । इंधा कंपनी वीवीआईपी इंफ्राटेक के शेयरों की बीएसई एसएमई पर शेयरों की शुरुआत 176.70 रुपए पर हुई, जिससे आईपीओ निवेशकों को 90 फीसदी का लिफ्टिंग गेन प्राप्त हुआ। लिफ्टिंग के बाद शेयरों की कीमत और बढ़ी और 185.53 रुपए पर अपर सर्किट पर पहुंच गई, जिससे आईपीओ निवेशक अब 99.49 फीसदी मुनाफे में हैं। वीवीआईपी इंफ्राटेक का 61.21 करोड़ का आईपीओ सब्सक्रिप्शन के लिए 23-25 जुलाई तक

खुला था। इस आईपीओ को निवेशकों का जबरदस्त रिस्पांस मिला था और ओवरऑल यह 236.92 गुना सब्सक्राइब हुआ था। इसमें कालिफाइड इस्टीमेशनल बायर्स (व्यूआईबी) के लिए आरक्षित हिस्सा 168.45 गुना, नॉन-इस्टीमेशनल इनवेस्टर्स का हिस्सा 456.82 गुना और खुदरा निवेशकों का हिस्सा 181.73 गुना भरा था। इस आईपीओ के तहत 10 रुपये की फेस वैल्यू वाले 65.82 लाख नए शेयर जारी हुए हैं। इन शेयरों के जरिए जुटाए गए

देश में बिजली उत्पादन क्षमता 10 साल में 80 प्रतिशत बढ़ी

नई दिल्ली ।

देश में कुल स्थापित बिजली उत्पादन क्षमता पिछले 10 साल में करीब 80 प्रतिशत बढ़कर जून 2024 तक 4,46,190 मेगावाट हो गई। बिजली राज्य मंत्री श्रीपद नाइक ने एक सवाल के लिखित जवाब में उच्च सदन को यह जानकारी दी। उन्होंने कहा कि मार्च 2014 में स्थापित क्षमता 2,48,554 मेगावाट थी, जो जून, 2024 तक बढ़कर 4,46,190 मेगावाट हो गई। कोयला आधारित



में से एक के रूप में उभरा है और पूरे देश को एक ग्रिड में जोड़ने से देश एक एकिकृत बिजली बाजार में बदल गया है।

पेरिस ओलंपिक : मनु भाकर ने रचा इतिहास, एक ओलंपिक में दो मेडल जीतने वाली पहली भारतीय महिला बनी

पेरिस (एजेंसी)। भारतीय शूटर मनु भाकर ने पेरिस ओलंपिक 2024 में इतिहास रच दिया है। वह एक ओलंपिक में दो पदक जीतने वाली पहली भारतीय महिला बन गई है। उन्होंने मंगलवार सरबजोत सिंह के साथ मिलकर 10 मीटर एयर पिस्टल मिश्रित टीम स्पर्धा में कांस्य पदक जीता। भाकर और सरबजोत ने ली वोनहो और ओह ये जिन के खिलाफ 16-10 के स्कोर से पदक अपने नाम किया। इससे पहले उन्होंने 10 मीटर एयर पिस्टल स्पर्धा में कांस्य पदक अपने नाम किया था। इससे पहले ब्रिटिश-भारतीय एजलेंट नॉर्मन प्रिचर्ड ने 1900 ओलंपिक में 200 मीटर स्पिट और 200 मीटर बाधा दौड़ में दो रजत पदक जीते थे।

10 मीटर एयर पिस्टल मिश्रित टीम स्पर्धा मुकाबला

पहले प्रयास में सरबजोत के पहले शॉट 8.6 और मनु भाकर के 10.5 ने मिलकर

18.8 अंक बनाए, जबकि कोरिया के संयुक्त अंक 20.5 रहे। सरबजोत और मनु ने दूसरे राउंड में कोरिया के 19.9 अंकों की तुलना में 21.2 अंकों के साथ खुद को साबित किया। भारत का संयुक्त स्कोर 20.7 रहा जबकि कोरिया का 20.5 रहा। भारत लगातार तीसरी श्रृंखला में भी हावी रहा।

मनु भाकर ने यहां शानदार प्रदर्शन किया और 10.5 शॉट के साथ भारत के कुल अंक 20.1 हो गए। दूसरी ओर कोरिया के 19.5 अंक रहे।

कोरिया ने 20.6 अंक के साथ वापसी की है जबकि भारत के 20.2 अंक हैं।

भारत ने 18.5 अंकों के साथ आठवीं सीरीज समाप्त की, जबकि कोरिया ने 20.7 अंकों के साथ वापसी की।

मनु भाकर के 10.2 शॉट की बढ़त

भारत ने कोरिया पर 12-6 की बढ़त के साथ अपनी आठवीं सीरीज समाप्त की। सबसे पहले

16 अंक हासिल करने वाली टीम को कांस्य पदक मिला।

भारत 11वीं श्रृंखला हार गया, लेकिन अगली श्रृंखला जीतने पर जीत की ओर अग्रसर होगा।

कोरिया ने लगातार दो श्रृंखलाएं जीतकर भारत के 20.8 के मुकाबले 21 अंक प्राप्त कर लिए हैं।

भारत को कांस्य पदक, सरबजोत सिंह और मनु भाकर ने 10 मीटर एयर पिस्टल कांस्य पदक राउंड जीता।

10 मीटर एयर पिस्टल एकल स्पर्धा मुकाबला

मनु भाकर ने पेरिस ओलंपिक में 28 जुलाई को भारत को पहला पदक दिलाते हुए महिला 10 मीटर एयर पिस्टल इवेंट में कांस्य पदक अपने नाम किया। उन्होंने 221.7 के कुल स्कोर के साथ कांस्य पदक अपने नाम किया। हालांकि एक समय वह सिल्वर की



दावेदार लग रही थी लेकिन अंतिम समय में कोरियाई शूटर किम येजी ने उन पर बढ़त हासिल कर ली। किम येजी ने 241.3 के स्कोर के साथ सिल्वर जीता। वहीं पहले स्थान पर एक अन्य कोरियाई शूटर ओ ये जिन रही, जिन्होंने 243.2 के साथ रिकॉर्ड तोड़ प्रदर्शन करते हुए एलड अपने नाम किया।

पर एक अन्य कोरियाई शूटर ओ ये जिन रही, जिन्होंने 243.2 के साथ रिकॉर्ड तोड़ प्रदर्शन करते हुए एलड अपने नाम किया।

पेरिस ओलंपिक: तीरंदाज भजन कौर अंतिम 16 में पहुंची, अंकिता का राफ्ट खत्म



पेरिस (एजेंसी)। भारतीय तीरंदाज भजन कौर ओलंपिक के महिला एकल वर्ग में मंगलवार को यहां पोलैंड की वियोलेटा मैसजोर पर 6-0 की शानदार जीत के साथ अंतिम 16 चरण में पहुंचने में सफल रही। भजन ने अंकिता को हार कर अंतिम 16 चरण में पहुंचने में सफल रही। भजन ने अंकिता को हार कर अंतिम 16 चरण में पहुंचने में सफल रही। भजन ने अंकिता को हार कर अंतिम 16 चरण में पहुंचने में सफल रही।

भजन ने दिन के अपने शुरुआती मैच में इंडोनेशिया की साइफा नूपफोका कमाल को 7-3 से शिकस्त देने के बाद वियोलेटा के खिलाफ अपनी लय जारी रखते हुए एकतरफा जीत दर्ज की। भजन ने वियोलेटा के खिलाफ पहले सेट और तीसरे सेट में 10 अंक वाले एक-एक और दूसरे सेट में दो निशाने

लगाकर अपना दबदबा बनाया। उन्होंने 28-23, 29-26, 28-22 से आसान जीत दर्ज की।

इससे पहले अंतिम 64 चरण में भजन ने शुरुआती सेट में साइफा के साथ अंक साझा किये जबकि इंडोनेशिया की तीरंदाज ने दूसरे सेट को जीतकर भारतीय खिलाड़ी पर दबाव बना दिया। क्वालीफिकेशन में 22वें स्थान पर रहने वाली भजन ने इसके बाद दबाव में शानदार खेल दिखाया। उन्होंने तीसरे सेट में अच्छी वापसी करते हुए 10-10 के दो निशाने के साथ 29 का स्कोर किया। भजन ने चौथे सेट में साइफा के 25 के मुकाबले 27 अंक जुटाकर 5-3 की बढ़त बनायी और फिर आखिरी सेट में 25 के मुकाबले 28 अंक बनाकर जीत पक्की कर ली।

2036 ओलंपिक भारत में ही होंगे : नीता अंबानी

मुंबई। रिलायंस फाउंडेशन की अध्यक्ष व अंतर्राष्ट्रीय ओलिंपिक समिति (आईओसी) में एकमात्र भारतीय प्रतिनिधि नीता अंबानी ने कहा है कि भारत 2036 ओलंपिक खेलों की मेजबानी करेगा। नीता ने ओलंपिक में भारत के पहले ओलंपिक खेलों की मेजबानी भारत ही करेगा। नीता ने कहा कि ऐसा वही नहीं बल्कि 1.4 अरब भारतीय भी चाहते हैं। नीता के नेतृत्व में ही पेरिस ओलंपिक इतिहास में पहली बार भारत का कर्टी हाउस बना है। इंडिया हाउस, पेरिस ओलंपिक में पहुंचे भारतीय खिलाड़ियों, समर्थकों व दर्शकों के लिए एक घर की तरह है। नीता का लक्ष्य भारत सहित दुनिया भर में ओलंपिक अभियान को आगे बढ़ाना है। आईओसी के सदस्य के तौर पर नीता युवा पीढ़ी और खेल जगत से जुड़े लोगों को प्रोत्साहित करते नजर आ रही हैं। नीता का खेल जगत में प्रोत्साहन, वैश्विक खेल क्षेत्र में भारत के बढ़ते प्रभाव को भी दिखता है। नीता, भारतीय संस्कृति और खेल को पूरी दुनिया में आगे बढ़ाना चाहता है। उनकी ये पहल भारत को खेल जगत में एक नई दिशा में ले जा रही है। कोर्पोरेट जगत से जुड़ी नामी हस्तियों को खेल जगत से जुड़ने से युवा खिलाड़ियों को लाभ हो रहा है।



पेरिस ओलंपिक: मनिा टेटे से अंतिम 16 में पहुंचने वाली पहली भारतीय बनी

पेरिस (एजेंसी)। पेरिस (इएमएस)। भारत की मनिा ब्रा पेरिस ओलंपिक खेलों की टेबल टेनिस स्पर्धा के प्री-क्वार्टर फाइनल में पहुंच गयी है। इसी के साथ ही मनिा ने एक अहम उपलब्धि हासिल की है। वह टेबल टेनिस के प्री क्वार्टर फाइनल में पहुंचने वाली पहली भारतीय महिला एकल खिलाड़ी बन गयी है। मनिा ने अंतिम 32 मुकाबले में फ्रांस की 12वीं वरीयता प्राप्त प्रीथिका फाउंडे को सीधे गेमों में हराया।

18वीं वरीयता प्राप्त मनिा ने आधे घंटे से अधिक समय तक चले मुकाबले में आसानी से 11-9, 11-6, 11-9, 11-7 से जीत हासिल की। इसी के साथ ही वह ओलंपिक टेबल टेनिस के अंतिम-16 में पहुंचने वाली पहली भारतीय खिलाड़ी बन गयी हैं। मनिा का पहले गेम में मुकाबला करीबी रहा। मनिा ने अंतिम तीन अंक अपने नाम कर इसे 11-9 से जीता। वहीं दूसरे गेम की शुरुआत में



भी मुकाबला काफी करीबी रहा पर 6-6 की बराबरी के बाद मनिा ने प्रीथिका को कोई अवसर नहीं दिया और 11-6 से वह जीत गई। मनिा ने तीसरे गेम में भी लय जारी रखते हुए पांच अंक की बढ़त बनाई पर प्रीथिका ने लगातार चार अंक हासिल कर स्कोर को 9-10 कर दिया। प्रीथिका दबाव में गेंद को नेट पर खेल गयी और मनिा ने 11-9 से इस गेम को जीत लिया। मनिा ने चौथे गेम में 6-2 की बढ़त के साथ अच्छे शुरुआत को 10-4 में बदल कर छह मैच अंक हासिल कर मुकाबला अपने नाम कर लिया।

पेरिस ओलंपिक : भारतीय हॉकी टीम ने ऑयरलैंड को हराया, पुल बी में हासिल किया शीर्ष स्थान

पेरिस (एजेंसी)। कप्तान हरमनप्रीत सिंह के दो गोल और गोलकीपर पी आर श्रीजेश के शानदार प्रदर्शन की मदद से भारतीय पुरुष हॉकी टीम ने पेरिस ओलंपिक में अपना अपराजित अभियान जारी रखते हुए आयरलैंड को 2-0 से हराया। भारत अब दो अमर को आस्ट्रेलिया से भिड़ेगा। भारत ने इस जीत के साथ ही 6 टीमों के पुल बी में शीर्ष स्थान हासिल कर लिया है। इससे पहले भारत ने अर्जेंटीना के खिलाफ डू और न्यूजीलैंड को 3-2 से हराया था। शीर्ष 4 टीमों के क्वार्टर फाइनल के लिए क्वालिफाई करती हैं।

पिछले मैच में ओसत प्रदर्शन करने वाले अनुभवी मिडफील्डर मनप्रीत सिंह और हार्दिक सिंह ने आज बेहतरीन खेल दिखाया और कई अच्छे गोल बनाए। भारत ने पहली बार पहले क्वार्टर में गोल



करके बढ़त बनाई जबकि पिछले दो मैचों में पहला गोल विरोधी टीम ने किया था। इस जीत के बावजूद पेरिल्टी कॉर्नर गंवानी को अमर को आस्ट्रेलिया से भिड़ेगा। आयरलैंड को इस मैच में 10 और भारत को नौ पेरिल्टी कॉर्नर और एक स्ट्रोक मिला। अगले दोनों मैच भारत को

मौजूदा चैंपियन बेल्जियम और आस्ट्रेलिया जैसी दिग्गज टीमों से खेलने हैं और उससे पहले कोच फ्लूटोन को इस कमजोर कड़ी को कसना होगा। पिछले साल भारतीय टीम से जुड़े फ्लूटोन आयरलैंड टीम के पूर्व कोच रहे हैं। इसके अलावा 19वें मिनट के बाद भारतीय टीम भी कोई गोल नहीं कर सकी। पेरिल्टी कॉर्नर और फोल्ड गोल नहीं कर पाने का खामियाजा आगे कठिन मैचों में भुगतना पड़ सकता है। भारतीय टीम ने आक्रामक शुरुआत की और दूसरे ही मिनट में उसे पेरिल्टी कॉर्नर मिला हालांकि हरमनप्रीत इसे गोल में नहीं बदल सके। पहले क्वार्टर में ही 11वें मिनट में भारत को पेरिल्टी स्ट्रोक मिला जिसे गोल में बदलने में हरमनप्रीत ने चूक नहीं की। पहले क्वार्टर में आयरलैंड को टीम भारतीय गोल पर हमले बोलने में नाकाम रही।

बोपन्ना ने ओलंपिक में हार के साथ ही खेल से संन्यास लिया



पेरिस। भारत के सबसे अनुभवी टेनिस खिलाड़ी रोहन बोपन्ना ने ओलंपिक पुरुष युगल के पहले दौर में हार के बाद खेल से संन्यास की घोषणा कर दी। 43 साल के बोपन्ना और उनके जोड़ीदार श्रीराम बालाजी की जोड़ी को फ्रांसीसी जोड़ी के हाथों हार का सामना करना पड़ा था। बोपन्ना ने कहा कि मैंने देश के लिए अपने करियर का अंतिम मैच खेल लिया है हालांकि मैं जीत के साथ अलविदा कहना चाहता था पर वसा नहीं हो पाया। बोपन्ना और बालाजी को एडवर्ड रोजर वासिलिन और गेल मोनफिल्स की फ्रांसीसी जोड़ी ने 5-7, 2-6 से हराया था। इससे भारत के ओलंपिक पदक जीतने की उम्मीदें फिर टूट गयीं। भारत की ओर से अंतिम बार पेरिस में अंतिम ओलंपिक के पुरुष एकल में कांस्य पदक जीता था। उसके बाद से ही भारत अब तक कोई पदक नहीं जीत पाया है। बोपन्ना साल 2016 में सानिया मिर्जा के साथ मिश्रित युगल में पदक के करीब पहुंचे थे पर थप उन्हें हार का सामना करना पड़ा था बोपन्ना ने कहा कि वह 2026 एशियाई खेलों में शामिल नहीं होंगे और कहा कि ओलंपिक के साथ ही मैंने रिटायरमेंट ले लिया है। ये मेरा आखिरी टूर्नामेंट था। मैं पूरी तरह से समझता हूँ कि मैं किस स्थिति में हूँ। मैं अब खेल सकूंगा तब टेनिस का आनंद उठाऊंगा। उन्होंने पहले ही डेविंस कप से संन्यास की घोषणा कर दी थी। साथ ही कहा कि मैंने कभी सोचा भी नहीं था कि मैं दो दशकों तक भारत की ओर से खेलूंगा। मैंने 2002 में करियर की शुरुआत की थी और 22 साल बाद भी भारत का प्रतिनिधित्व करने का मौका मिला ये मेरे लिए गर्व की बात है।

ओलंपिक में क्रिकेट को शामिल करना एक युग की शुरुआत होगा: द्रविड़

—किसी भी भूमिका में शामिल रहना चाहूंगा

पेरिस (एजेंसी)। भारतीय क्रिकेट टीम के पूर्व कप्तान और कोच रहे रहलु द्रविड़ साल 2028 लॉस एंजिल्स ओलंपिक में क्रिकेट को शामिल किए जाने को लेकर उत्साहित हैं। द्रविड़ ने कहा कि ओलंपिक में क्रिकेट को शामिल करना अभूतपूर्व उपलब्धि है। एक कार्यक्रम में उन्होंने इसे एक युग की शुरुआत बताया है। द्रविड़ ने ये भी कहा कि वह भी 2028 में लॉस एंजिल्स ओलंपिक में क्रिकेट के साथ किसी भी भूमिका में शामिल होना चाहेंगे। द्रविड़ ने ओलंपिक में क्रिकेट को शामिल होने पर कहा, मुझे हमेशा से लगता



था कि क्रिकेट को इसका हिस्सा होना चाहिए। यह वास्तव में एक महान खेल है। दुनिया भर में बहुत से लोग इसे पसंद करते हैं। यह मेरे जैसे किसी व्यक्ति के लिए

शानदार है जो अब केवल एक प्रशंसक है। यह वास्तव में अभूतपूर्व है। द्रविड़ ने पूर्व अमेरिकी ट्रेक एंड फील्ड एथलीट कार्ल लुईस को टेलीविजन पर पदक जीतते हुए

देखने की अपनी यादें ताजा की, जिनके नाम 9 ओलंपिक स्वर्ण पदक हैं। द्रविड़ ने अमेरिका में क्रिकेट के प्रति जुनून के बारे में भी बताया और कहा कि उन्हें ये देखकर खुशी हुई। द्रविड़ के साथ इस कार्यक्रम में आईसीसी के मुख्य कार्यकारी ज्योफ एलार्डिस, ड्रीम स्पॉटर्स के सीईओ और को-फाउंडर हर्ष जैन भी उपस्थित थे। यह कार्यक्रम इंडिया हाउस पार्क ऑफ नेशंस में पार्क डे ला विलेट में हुआ। पेरिस ओलंपिक 2024 के दौरान ये पहली बार है जब इंडिया हाउस की शुरुआत हुई है। पेरिस खेलों में इंडिया हाउस दुनिया भर के प्रशंसकों, वैश्विक खेल जगत के प्रमुख हितधारकों, भारतीय यात्रियों, मीडिया और एथलीटों के लिए भारत का प्रतिनिधित्व करता है।

अर्जुन बबूता के पदक नहीं जीत पाने से निराश हैं कोच दीपाली

—2025 से उसका दौर शुरू होगा

नई दिल्ली (एजेंसी)। भारतीय निशानेबाज अर्जुन बबूता की कोच दीपाली देशपांडे भी उसके पदक हासिल नहीं कर पाने से निराश हैं। बबूता पेरिस ओलंपिक खेलों की 10 मीटर एयर राइफल स्पर्धा में चौथे स्थान पर रहने के साथ ही मामूली अंतर से पदक हासिल नहीं कर पाये थे। दीपाली के अनुसार अर्जुन बेहद मेहनती हैं और आने वाले साल 2025 में उसका युग शुरू होगा। दीपाली के अनुसार पदक के बेहद करीब पहुंचकर भी भारी दबाव हावी होने से अर्जुन के हाथ से मुकाबला फिसल गया। दीपाली के अनुसार वह अर्जुन को तब से ट्रेनिंग दे रही हैं जब वह 16 साल का था। साल 2015 में जसपाल राण्ड के साथ जूनियर कोचिंग टीम का हिस्सा रही दीपाली को भरोसा है कि अर्जुन शीघ्र ही इस झटके से उबर जाएगा और 2028 लॉस एंजिल्स ओलंपिक को लक्ष्य बनाएगा। साथ ही कहा कि



वह पेरिस के पास शेराउड निशानेबाजी रेंज में होने वाले घटनाक्रमों से प्रेरित होगा। अर्जुन एक समय रजत पदक जीतने की स्थिति में था पर घबराहट में उससे गलती हो गयी। दीपाली के अनुसार उसने पिछले नौ साल में अर्जुन को बेहतर होते देखा है।

दीपाली ने कहा कि वह काफी कठिन दौर से भी गुजरा

है। पीट में चोट के कारण ही वह टोक्यो ओलंपिक के लिए जगह नहीं बना पाया था। निशानेबाजी के दौरान वह 2 बार रेंज में गिर गया था क्योंकि उसके पैर सूजन हो जाते थे। उस समय उसे पूरी तरह से आराम करने की सलाह दी गई थी तब ही उन्हें उसकी क्षमताओं पर भरोसा था। उन्होंने कहा कि कोविड महामारी ने उसे आराम करने और ठीक होने का समय दिया।

दीपाली ने कहा कि आज का दिन मेरे लिए भी मुश्किल था और मैंने उसे फाइनल में दूसरे से चौथे स्थान पर आते देख अपना फोन फेंक दिया। मुझे पता है कि मैंने उसके जूनियर दिनों के दौरान उसके साथ कितनी मेहनत की है और चोट के दौर से गुजरने में उसकी कितनी मदद की है। उन्होंने कहा कि वह उन लोगों में से एक है जो फाइनल में लगातार 10.8 अंक बना सकता है और मुझे भरोसा है कि उसका युग 2025 में शुरू होगा। अर्जुन ओलंपिक स्वर्ण पदक विजेता अभिनव बिंद्रा से प्रभावित था।

मोर्ने मोर्कल बन सकते हैं टीम इंडिया के गेंदबाजी कोच, इस सीरीज से संभाल सकते हैं कमान

नई दिल्ली (एजेंसी)। गौतम गंभीर ने टीम इंडिया के हेड कोच का पद श्रीलंका दौर से पहले ही ग्रहण कर लिया था। लेकिन टीम के गेंदबाजी कोच कौन होंगे इस पर अभी भी फैसला आना है। हालांकि, क्रिकबज की रिपोर्ट के अनुसार साइड अफ्रीका के पूर्व तेज गेंदबाज मोर्ने मोर्कल को भारतीय टीम का गेंदबाजी कोच बनाया जा सकता है। मोर्कल बॉलान्देश के खिलाफ आगामी टेस्ट सीरीज के साथ भारतीय क्रिकेट टीम के गेंदबाजी कोच के रूप में जुड़ सकते हैं।

और अंतरिम गेंदबाजी कोच के रूप में काम कर रहे हैं। वहीं रिपोर्ट के मुताबिक उनका मुख्य गेंदबाजी कोच बनना निश्चित नहीं लग रहा है। बहुतुले स्पिन गेंदबाज रहे हैं और उन्हें लेकर कुछ भी साफ नहीं है तो वहीं मोर्कल तेज गेंदबाज रहे हैं और अगर वो भारतीय टीम के बॉलिंग कोच बनते हैं तो फिर टीम इंडिया को एक स्पिन कोच की भी जरूरत पड़ सकती है। जैसे श्रीलंका में चल रही क्रिकेट सीरीज के दौरान भारतीय टीम मैनेजमेंट और चयनकर्ता टीम के मौजूदा कोचिंग टीम का मूल्यांकन करेंगे और फिर उन्हें लेकर फैसला किया जाएगा ऐसे में बहुतुले की भूमिका को लेकर भी

निश्चितता दिख रही है। वैसे साइडज बहुतुले अगर अपने पद पर बने रहते हैं तो गौतम गंभीर की अग्रुवाई वाले भारतीय कोचिंग स्टाफ में 6 सदस्य होंगे। टीम के हेड कोच गंभीर होंगे जबकि सहायक कोच के रूप में अभिषेक नायर और रयान टेन डेवोशेट, तेज गेंदबाजी कोच के रूप में मोर्कल, फील्डिंग कोच के रूप में टी दिलीप और स्पिन गेंदबाजी कोच के रूप में बहुतुले होंगे। 39 साल के मोर्कल तेज गेंदबाज रहे हैं और उन्हें स्पिन को लेकर ज्यादा जानकारी नहीं है। ऐसे में भारत को एक स्पिन कोच की जरूरत होगी।



ओलंपिक उद्घाटन समारोह में खिलाड़ियों को खराब गुणवत्ता वाली ड्रेस दी गयी : ज्वाला गुड्डा

पेरिस। पूर्व बैडमिंटन खिलाड़ी ज्वाला गुड्डा ने कहा है कि पेरिस ओलंपिक के उद्घाटन समारोह में शामिल खिलाड़ियों को जो कपड़े दिये गये थे वह खराब स्तर के थे। गुड्डा ने कहा कि ये निराशाजनक है कि ओलंपिक जैसे इवेंट में इस प्रकार की लापरवाही हुई है। गुड्डा के अनुसार इससे खिलाड़ी भी निराश हैं। गुड्डा ने कहा कि जो लोग इसके लिए जिम्मेदार हैं। उनकी आलोचना होनी चाहिए। साथ ही कहा कि बिना विचार के ये सारा काम हुआ है। ये भी नहीं देखा गया कि खिलाड़ियों को जो कपड़े दिये जा रहे हैं वह इस स्तर के हैं कि नहीं। साथ ही कहा कि जब डिजाइनर की गई थी, तो मुझे उनसे बहुत उम्मीदें थीं पर अब निराशा हुई है। सबसे पहले, सभी लड़कियों को साड़ी पहनना नहीं आता। ऐसे में डिजाइनर को प्री ब्रेड साड़ी उपलब्ध करानी थी। इससे खिलाड़ियों को परेशानी हुई। कपड़ों की फिटिंग भी ठीक नहीं थी। उन्होंने साथ ही कहा कि कपड़ों का रंग और फिट भी हमारे अनुकूल नहीं था। डिजाइनर के पास कदाई या हाथ से पेट के माध्यम से हमारी संस्कृति की कला को प्रदर्शित करने का अवसर था पर ऐसा नहीं हुआ। मुझे उम्मीद है कि खेल परिवार हमारे खिलाड़ियों की कोर्ट और ऑफ कोर्ट पर गुणवत्ता से समझौता करना बंद कर देगा। ज्वाला के अलावा खेल प्रशंसकों ने भी खिलाड़ियों को उपलब्ध ड्रेस पर नाराजगी जतायी है।





पढ़ाई को साथ-साथ काम करना चाहते हैं तो यह देश है बेस्ट

बहुत सारे लोगों का सपना होता है कि वह विदेश जाकर पढ़ाई करें। लेकिन कई बार आर्थिक स्थिति को देखते हुए बहुत सारे लोग अपने इस सपने को पूरा नहीं कर पाते। लेकिन आज कल के बढ़ते पार्ट टाइम वर्क कल्चर को देखते हुए अब विदेश जाकर पढ़ना आसान हो गया है। कई स्टूडेंट्स वलास के बाद पार्ट टाइम जॉब करना पसंद करते हैं। जिससे उनकी छोटी-मोटी जरूरतों का खर्च निकाला जा सके। भारत में भी यह ट्रेंड तेजी से बढ़ रहा है। लेकिन विदेशों में कई ऐसे यूनिवर्सिटी और संस्थान हैं जहां आप पढ़ते हैं वहीं संस्थान आपको पार्ट टाइम नौकरी की ऑफर देने लगे हैं। यूएस या दूसरे विकसित देशों में अर्न व्हाइल यू लर्न का केवल चलन ही नहीं है बल्कि वहां के लोग इसे अहमियत भी देते हैं। अर्न व्हाइल यू लर्न का फायदा सिर्फ स्टूडेंट्स को ही नहीं हो रहा, इससे सीमित अवधि के लिए रोजगार देने वाले भी दोहरा लाभ कमा रहे हैं। यह ट्रेंड उन छात्रों के लिए बेहद फायदेमंद साबित हो रहा है, जो पढ़ने के लिए विदेश का रुख करते हैं। इन देशों में अर्न व्हाइल यू लर्न का कॉन्सेप्ट

फ्रांस
यहां अंतरराष्ट्रीय स्टूडेंट्स को काम करने की इजाजत है, मगर शर्त यह है कि उनका संस्थान नेशनल स्टूडेंट हेल्थकेयर प्लान में शिरकत करता हो। फेंच कानून के तहत स्टूडेंट्स को साल में 964 घंटे काम करने की छूट है।

जर्मनी
अंतरराष्ट्रीय स्टूडेंट्स, जो ईयू या ईईए देशों के बाहर के छात्र हैं, उन्हें साल में 120 फुल या 240 हाफ डे काम करने का मौका मिल जाता है। अगर कोई स्टूडेंट्स यहां निर्धारित काम के घंटों से अधिक काम करना चाहता है तो उसके लिए उसे संबंधित डिपार्टमेंट से इजाजत लेनी होती है। साथ ही यदि छात्र का कोर्स व कार्य की प्रकृति एक ही है तो उसे काम के असीमित घंटे मिलते हैं।

न्यूजीलैंड
यहां वेरिफेशन ऑफ कंडीशन के तहत पढ़ाई करते हुए 20 घंटे प्रति सप्ताह तक काम करने की आजादी होती

है, मगर उसके लिए उनकी कुछ शर्तों को मानना पड़ता है।

कनाडा
यहां अंतरराष्ट्रीय छात्रों को कैम्पस में काम करने की पूरी छूट है, मगर ऑफ कैम्पस के लिए वर्क परमिट प्रोग्राम के अनुसार ही चलना पड़ता है। नियमित सेशन के दौरान जहां 20 घंटे प्रति सप्ताह काम किया जा सकता है, वहीं विंटर और समर ब्रेक के दौरान फुल टाइम काम करने की इजाजत होती है।

सिंगापुर
यहां अंतरराष्ट्रीय छात्रों को पढ़ाई के साथ या छुट्टियों में काम की इजाजत नहीं होती, लेकिन इसके लिए एम्प्लॉयमेंट ऑफ फॉरेन मैनपावर विभाग से वर्क पास की अनुमति ली जा सकती है। हालांकि कुछ स्कूल्स में 14 वर्ष से बड़े छात्रों को काम करने की छूट है।

यूनाइटेड किंगडम
बैचलर डिग्री और उससे ऊपर के छात्रों को प्रति सप्ताह 20 घंटे काम करने की इजाजत है। इसके अलावा छुट्टियों के दौरान फुल टाइम वर्क किया जा सकता है। वहीं बैचलर डिग्री से नीचे के छात्रों को सिर्फ 10 घंटे प्रति सप्ताह काम करने की इजाजत मिलती है।

आयरलैंड
ऐसे अंतरराष्ट्रीय छात्र, जो ईईए देशों से बाहर के हैं और जो यहां किसी मान्यताप्राप्त संस्थान से कम से कम एक साल का पूर्णकालिक कोर्स कर रहे हैं, वे 20 घंटे प्रति सप्ताह तक का पार्ट टाइम रोजगार पा सकते हैं।

इटली
अगर किसी अंतरराष्ट्रीय छात्र के पास स्टडी वीजा है और इटली में रहते हुए उसे 90 दिन से अधिक हो चुके हैं तो ऐसी स्थिति में वह रेजिडेंस परमिट के लिए आवेदन कर सकता है। रेजिडेंस परमिट के बाद वह 20 घंटे प्रति सप्ताह की पार्ट टाइम जॉब कर सकता है।

स्विटजरलैंड
यहां ईयू/ईएफटीए देशों से बाहर के अंतरराष्ट्रीय छात्रों के लिए 15 घंटे प्रति सप्ताह का रोजगार पाने की इजाजत है। पर यह जरूरी है कि उन्हें यहां रहते हुए कम से कम छह माह का न्यूनतम समय हो चुका हो। हालांकि पोस्ट ग्रेजुएट छात्रों के लिए ऐसी कोई शर्त नहीं है।

यूनाइटेड स्टेट्स
अंतरराष्ट्रीय छात्र, जिन के पास एफ-1 वीजा है, उन्हें ऑफ कैम्पस जॉब करने की इजाजत नहीं है। किसी खास केस में ही यह इजाजत मिलती है। एक साल के बाद यूएससीआईएस से काम करने की इजाजत मिल सकती है। यहां सिर्फ कैम्पस में 20 घंटे प्रति सप्ताह सेशन के समय और 40 घंटे प्रति सप्ताह छुट्टियों के दौरान काम करने के लिए इजाजत नहीं लेनी होती।

ऑस्ट्रेलिया
छात्रों को यहां अधिकतम 40 घंटे प्रति सप्ताह तक काम करने से नहीं रोका जाता। वहीं छुट्टियों में काम करने के घंटों पर कोई प्रतिबंध नहीं है।

आज कल के बढ़ते पार्ट टाइम वर्क कल्चर को देखते हुए अब विदेश जाकर पढ़ना आसान हो गया है। कई स्टूडेंट्स वलास के बाद पार्ट टाइम जॉब करना पसंद करते हैं। जिससे उनकी छोटी-मोटी जरूरतों का खर्च निकाला जा सके। भारत में भी यह ट्रेंड तेजी से बढ़ रहा है। लेकिन विदेशों में कई ऐसे यूनिवर्सिटी और संस्थान हैं जहां आप पढ़ते हैं वहीं संस्थान आपको पार्ट टाइम नौकरी की ऑफर देने लगे हैं।



कुछ यू बनाएं अपनी वेबसाइट

आजकल पर्सनल वेबसाइट बनाने का प्रचलन भी जोरों पर है। वेबसाइट आपको अवसर तो है अपने बारे में तमाम तरह की चिन्ताओं को दूसरों तक पहुंचाने की। घर ठे आपके बारे में तमाम सूचनाओं को वैसे करने की आजादी का इससे बेहतर रिया और भला क्या हो सकता है। लांकि इस काम के लिए ब्लॉग, सोशल ट्विंकिंग साइट्स आदि का भी खूब स्तेमाल किया जाता है, फिर भी आज के स तकनीकी युग में पर्सनल वेबसाइट होना आपको दूसरों से अलग बनाता है। सबसे डी बात तो यह है कि वेबसाइट बनाना अब गैड मुश्किल काम नहीं रहा। इंटरनेट पर कई ऐसे टूल्स हैं, जिनकी सहायता से टकियों में आप अपना वेब पेज डेवलप कर सकते हैं। क्या हुआ यदि आपको कंप्यूटर में हारथ हासिल नहीं है, प्रोग्रामिंग के आप डित नहीं हैं या फिर कोडिंग के नाम से ही आप डरने लगते हैं। प्रोफेशनल्स, रिसर्चर्स, टूडेंट्स आदि अपनी पर्सनल वेबसाइट बनाने में काफी

रुचि दिखा रहे हैं। इसके माध्यम से आप न केवल वर्चुअल दुनिया में अपनी उपस्थिति दर्ज कराते रहते हैं, बल्कि अब तो एडवरटाइजिंग के जरिए पैसा कमाने का भी यह एक सोर्स बन गया है। वेबसाइट आमतौर पर दो तरह की होती है-स्टैटिक और डायनामिक। स्टैटिक वेबसाइट का मतलब वैसी साइट से है, जो वन-वे होती है। यहां आप वेब पेजों को केवल पढ़ कर जानकारी ले सकते हैं। ये साइट्स नॉन-इंटरैक्टिव होती हैं और ये केवल स्टैटिक इंफॉर्मेशन ही प्रोवाइड करती हैं, जो प्री-डिफाइन होती है। वैसे वेब पेज को एचटीएमएल (हाइपर टेक्स्ट

मार्कअप लैंग्वेज) की सहायता से तैयार किया जाता है। इसके विपरीत डायनामिक वेबसाइट इंटरैक्टिव होती है और विभिन्न ब्राउज़रों के अनुसार परिवर्तित होती रहती है। यहां आपको डाटाबेस से डायनामिक कंटेंट्स मिलता है और आप ताजा-तरीन (लेटेस्ट) इंफॉर्मेशन ले सकते हैं। वेबसाइट बनाने की प्रक्रिया में आपको डोमेन नेम/सब-डोमेन नेम और वेबसाइट होस्टिंग साइट की जरूरत पड़ती है। डोमेन नेम सिस्टम के आधार पर डोमेन नेम बनाया जाता है। इंटरनेट पर कई ऐसी वेबसाइट्स हैं, जो नि-शुल्क सब-डोमेन प्रोवाइड करती हैं। आप गूगल सर्च की सहायता ले सकते हैं। www.hosting.com एक ऐसी ही वेबसाइट है, जहां आप अपनी वेबसाइट को होस्ट कर सकते हैं। इसके लिए आपको रजिस्ट्रेशन करवाना होगा और इस दौरान आपको अपना यूजरनेम, पासवर्ड, ई-मेल एड्रेस आदि एंटर करना पड़ेगा। किसी भी वेबसाइट होस्टिंग साइट का उपयोग करने से पहले उसके फीचर्स, क्राइटेरिया आदि को सही से समझ लें। डोमेन और यूआरएल के बारे में निर्णय कर लेने के बाद जो मुख्य काम है,



तेजी से पंख फैलाते इंटरनेट का सहारा लेकर आज हर व्यक्ति अपनी पहुंच इंटरनेट की दुनिया में दर्ज कराने को बेताब नजर आता है। हर व्यक्ति की यही चाहत है कि उसका दायरा किसी सीमा के बंधन में कैद न रहे। सच ही तो है, आज नेट ने हमें भौगोलिक सीमाओं को लांघने का एक बेहतर जरिया उपलब्ध कराया है और साथ ही दी है वर्चुअल वर्ल्ड में उन्मुक्त विचरने की आजादी।

वह है वेबसाइट का निर्माण। यहां आप विभिन्न वेब पेज डेवलप करते हैं, जो वेबसाइट का रूप लेते हैं। नेट पर विभिन्न वेब एडिटर हैं, जहां आप बिना कोडिंग किए ही आकर्षक और प्रोफेशनल वेब पेज बना सकते हैं। इन एडिटर में आपको संबंधित इंफॉर्मेशन एंटर करने की होती है। ड्रैग एंड ड्रॉप फीचर का भी आप उपयोग कर सकते हैं। इन एडिटर की सहायता से वेबसाइट डेवलप करते समय आप कलर, फॉन्ट, स्टाइल, बैकग्राउंड, इमेज आदि पर विशेष ध्यान रखें, ताकि आपकी वेबसाइट आकर्षक दिखे। फंट पेज यानी होम पेज को डिजाइन करते समय खास ध्यान दें। नेविगेशन पर भी विशेष ध्यान देना चाहिए। साथ ही, आप याद रखें किसी भी साइट का कंटेंट उस साइट की सफलता और लोकप्रियता में मुख्य भूमिका निभाता है। ऐसे में कंटेंट को दूसरों के लिए रोचक और उपयोगी बनाएं, ताकि लोग आपकी साइट के प्रति आकर्षित हों। वेबसाइट तैयार हो जाने पर अगला कदम होता है पब्लिशिंग यानी इंटरनेट पर इसे अपलोड करना। चुनी गई होस्टिंग साइट पर आप पर्सनल वेबसाइट को अपलोड कर सकते हैं और इस तरह आप अपनी वेबसाइट को पूरी दुनिया के सामने प्रस्तुत कर सकते हैं। आप सर्व इंजन ऑप्टिमाइजेशन (एसईओ) द्वारा अपनी वेबसाइट को प्रमोट भी कर सकते हैं, ताकि जब भी सर्व इंजन में संबंधित सर्च किया जाए तो आपकी वेबसाइट भी सर्व लिस्ट में प्रदर्शित हो।

अपनाएं यह 5 तरीके जल्द मिलेगी नौकरी



जॉब मार्केट में बढ़ती प्रतिस्पर्धा के कारण जॉब मिलना सबसे ज्यादा मुश्किल काम हो गया है लेकिन अभी भी उन उम्मीदवारों को कहीं न कहीं बेहतर जॉब जरूर मिल जाती है जो योग्य होते हैं। लेकिन इतना जरूर है कि समय के साथ-साथ जॉब सर्च करने, टेस्ट और इंटरव्यू देने के तरीके भी बदल गए हैं। इसलिए इन बातों को जानना बहुत जरूरी है।

ऑनलाइन नेटवर्किंग
जॉब सर्च करने के लिए आप फेसबुक, लिंकिन का इस्तेमाल कर सकते हैं। लेकिन यहां आपको थोड़ी होशियारी बरतनी होगी। अगर आप हमेशा दूसरों से खुद के बारे में बात करेंगे तो धीरे-धीरे लोग आपके प्रोफाइल पर ध्यान देना बंद करेंगे। ऑनलाइन नेटवर्किंग एक कॉन्टैक्ट की तरह है इसलिए इसका अपने फायदे में ध्यान से इस्तेमाल करें।

पर्सनल नेटवर्किंग
बहुत सारे लोग नेटवर्किंग को गलत मानते हैं मगर ऐसा नहीं है। लोगों से खुल कर बात करें, अपने लक्ष्य तय करें। दूसरों से मिलने-जुलने के कारण आपके स्किल्स में सुधार भी आएंगे और समय आने पर मदद भी मिलेगी। नौकरी तलाशने में नेटवर्किंग का काफी अहम रोल होता है।

खुद को थोड़ा अलग रखें
जब आप जॉब के लिए अपना रिज्यूमे बना रहे हैं तो यह ध्यान रखें कि पुरानी घिसी-पिटी बातें जो सभी के रिज्यूमे में होती हैं, उसको फॉलो न करें। आप अपने रिज्यूमे में कुछ ऐसी बातें डालने की कोशिश करें जो आपको दूसरों से अलग बनाएं।

इंटरव्यू इंफॉर्मेशन
जब आप इंटरव्यू देने जाएं तो सिर्फ सवालों के जवाब न दें बल्कि अपनी आवश्यकतानुसार कुछ सवाल आप भी पूछ लें। जैसे कि इंटरव्यू लेने वाले का नाम क्या है? वे क्या करते हैं? इंटरव्यू देकर निकलें तो धन्यवाद कहना न भूलें।

इंटरव्यू में सीधी बात करें
इंटरव्यू में घुमावदार जवाब देने से बचें। सवालों का सीधा जवाब दें। अगर आपसे आपकी कमजोरी के बारे में पूछा जाए तो अपनी कमजोरी ही बताएं। कुछ लोग अपने को स्मार्ट दिखाने के चक्कर में कुछ ज्यादा ही बोल जाते हैं। उदाहरण के तौर पर वे ज्यादा काम करने को अपनी कमजोरी बताने लगते हैं इसलिए ऐसे सवालों की तैयारी पहले से करें।



समिति सदस्य मोहंती ने जताई आशंका:

जगन्नाथ पुरी मंदिर का खजाना हो गया चोरी?

भुवनेश्वर। (एजेंसी)

पुरी जगन्नाथ मंदिर के रत्न भंडार की देखरेख के लिए सरकार की तरफ से नियुक्त गई समिति के एक सदस्य ने यह शक जताया है। उन्होंने आशंका जताई कि पहले कीमती सामान चुराने के लिए नकली चाबियों का इस्तेमाल किया जाता था। दरअसल वर्ष 2018 में इस रत्न भंडार की असली चाबियां गायब हो गई थी। इसके बाद पुरी प्रशासन ने दो नकली चाबियां बनवाई थीं। हालांकि 14 जुलाई को जब रत्न भंडार खोलने की कोशिश की गई, तो इन चाबियों ने काम ही नहीं किया। इसके बाद समिति के सदस्यों को रत्न भंडार के अंदरूनी कक्ष के तीनों ताले

तोड़ने पड़े थे। रिटायर्ड आईएएस अधिकारी मोहंती ने बताया कि उन्होंने बैटक में यह मुद्दा उठाया। हालांकि, उन्होंने कहा कि समिति और सरकार को अपराधिक जांच शुरू करने की सिफारिश करने का अधिकार नहीं है। मोहंती ने कहा, 'मंदिर प्रशासन सरकार को हमारे संदेह के बारे में बता सकता है।' उन्होंने कहा कि 14 जुलाई को आंतरिक कक्ष के भीतर कुछ बक्से खुले हुए पाए गए थे। अंदरूनी कक्ष में लकड़ी की तीन अलमारियां, एक स्टील की अलमारी, दो लकड़ी के संदूक और एक लोहे का संदूक था। मंदिर प्रशासन के सूत्रों ने बताया कि सिर्फ लकड़ी की एक अलमारी ही बंद मिली। बता दें कि इस पैलल के अध्यक्ष

विश्वनाथ रथ की अध्यक्षता में सोमवार को पुरी में बैटक हुई थी, जिसके बाद समिति के सदस्य जगदीश मोहंती ने ये सनसनीखेज आरोप लगाए। अंग्रेजी अखबार में छपी रिपोर्ट के मुताबिक, मोहंती ने बैटक के बाद कहा, 'नकली चाबियों के काम न करने के बाद ताले तोड़े गए, इससे यह साफ होता है कि अपराधिक मकसद और कीमती सामान चुराने की मंशा थी। नकली चाबी का मुद्दा एक धोखा था, क्योंकि चोरी की कोशिश से इनकार नहीं किया जा सकता है।' 11 मई को ओडिशा में एक चुनावी रैली के दौरान, पीएम मोदी ने नकली चाबियों को लेकर पिछली बीजद सरकार पर जमकर निशाना साधा था। पीएम मोदी ने सवाल



किया था, 'असली चाबियों का गायब होना एक गंभीर मामला है और नकली चाबियों का इस्तेमाल भगवान के आभूषणों को हड़पने के लिए किया जाता है। चोरी का इस्तेमाल भगवान के आभूषणों को हड़पने के लिए किया जाता था?'

संक्षिप्त समाचार



लालू का आरोप, 13 दिनों में 7 रेल दुर्घटनाएं.....ताबूत बन गए डिब्बे

पटना।

झारखंड के चक्रधरपुर में हुए ट्रेन हादसे में दो की मौत और कई घायल हैं। हाल के दिनों में हुए रेल हादसों पर पूर्व रेलमंत्री और आजरेडी सुप्रीमो लालू प्रसाद यादव ने चिंता जाहिर की है। लालू यादव ने टवीट कर कहा, 13 दिनों में 7 रेल दुर्घटनाएं! मोदी सरकार ट्रेनों में सुरक्षा व्यवस्था के मूलभूत कदम भी नहीं उठा रही है। रेलवे इतनी असुरक्षित हो चुकी है कि ट्रेनों पर चढ़ने से पहले यात्री प्रार्थना करते हैं कि यह यात्रा उनकी अंतिम यात्रा ना हो। रेल के डिब्बे आज चलते फिरते ताबूत बनकर रह गए हैं। उधर, दक्षिण पूर्व रेलवे के सीपीआरओ ओम प्रकाश ने बताया कि 80 प्रतिशत यात्रियों को बस से चक्रधरपुर स्टेशन ले जाया जा चुका है। वहीं बाकी, 20 प्रतिशत यात्रियों को स्पेशल ट्रेन से चक्रधरपुर भेजा गया है। इस दुखद ट्रेन दुर्घटना पर झारखंड के मुख्यमंत्री हेमंत सोरेन ने अधिकारियों को निर्देश दिया कि घायलों के इलाज के लिए समुचित व्यवस्था करे। इस पर डीसी के द्वारा जवाब में कहा कगा कि खरसावा प्रखंड अंतर्गत पोदो बड़ा गांव के समीप ट्रेन दुर्घटनाग्रस्त हुई है। जिला प्रशासन सरायकेला खरसावा द्वारा राहत बचाव कार्य एवं हेलपलाइन नंबर जारी किया गया है। जिला प्रशासन पूर्वी सिंहभूम सभी आवश्यक सहयोग प्रदान के संबंध में सरायकेला खरसावा जिला प्रशासन के लगातार संपर्क में है।

कर्नाटक में 130 की स्पीड में गाड़ी.....एफआईआर दर्ज करने की तैयारी

बेंगलुरु।

भारत में हर साल बड़ी संख्या में सड़क हादसे होते हैं। इसमें कई लोग घायल होते हैं और कुछ की मौत हो जाती है। इसके बाद कर्नाटक राज्य में गाड़ी चलाने पर नया नियम लेकर आया है। कर्नाटक में एक अगस्त 2024 से गाड़ी को 130 किलोमीटर प्रति घंटे से ज्यादा की स्पीड से चलाना भारी पड़ सकता है। ट्रैफिक पुलिस की ओर से बताया गया कि अगर गाड़ी 130 किलोमीटर प्रति घंटे की स्पीड से चलते ट्रक की गई तब ड्राइवर के खिलाफ एफआईआर दर्ज होगी है। राज्य के यातायात और सड़क सुरक्षा के अतिरिक्त पुलिस महानिदेशक आलोक कुमार ने बताया कि राज्य में करीब 90 फीसदी गंभीर हादसों का कारण तेज स्पीड है। इसके बाद इनकी संख्या में कमी लाने के लिए कदम उठाना जरूरी है। पुलिस के मुताबिक बीती 25 जुलाई को बेंगलुरु-मैसूर हाइवे पर 155 लोगों ने अपनी गाड़ी को 130 किलोमीटर प्रति घंटे से ज्यादा की स्पीड पर चलाया है। लेकिन अब राज्य में कहीं पर भी 130 किलोमीटर प्रति घंटे से ज्यादा की स्पीड से गाड़ी चलाने पर तेज और खतरनाक ड्राइविंग के लिए एफआईआर दर्ज होगी।

विपक्ष का हमलाअश्विनी वैष्णव को कहा रील मंत्री

अब जवाबदेही तय होनी चाहिए

नई दिल्ली।

झारखंड में ट्रेन दुर्घटना के बाद विपक्षी दलों ने मोदी सरकार पर तीखा हमला किया, जिसमें दो लोगों की मौत हुई और 20 घायल हो गए। समाजवादी पार्टी प्रमुख और पूर्व सीएम अखिलेश यादव ने रेल सुरक्षा के मामले में केंद्र के ट्रैक रिकॉर्ड पर निशाना साधकर कहा, ये सरकार रेल दुर्घटनाओं में रिकॉर्ड बनावा चाहती है। यह मोदी सरकार सिर्फ बड़े-बड़े दावे करती है। लोगों की जान जा रही है। पश्चिम बंगाल की मुख्यमंत्री ममता बनर्जी ने पीड़ित परिवारों के प्रति संवेदना व्यक्त कर मोदी सरकार से कई रेल दुर्घटनाओं के बाद जवाबदेही तय करने और ऐसी घटनाओं को रोकने के लिए उपाय करने को कहा। पूर्व रेल मंत्री बनर्जी ने टवीट किया, मैं गंभीरता से पूछती हूँ: क्या यह शासन है? लगभग हर हफ्ते बुरे सपने की यह श्रृंखला, रेलवे पटरियों पर मौतों और चोटों का है अंतहीन सिलसिला। शिवसेना (यूबीटी) सांसद प्रियंका चतुर्वेदी ने रेल दुर्घटनाओं की बढ़ती घटनाओं पर मोदी सरकार की प्रतिक्रिया पर सवाल उठाकर उस पर शर्मनाक उदासीनता का आरोप लगाया। मुआवजे की घोषणा करें, जांच का वादा करें और दूसरे पीआर इंस्टीट्यूट रील पर आगे बढ़ें। उन्होंने रेल मंत्री अश्विनी वैष्णव पर हमला कर उन्हें रील मंत्री कहा और ट्रेनों में भीड़भाड़ की आलोचना कर कहा, लोग शौचालयों में यात्रा कर रहे हैं, लेकिन सरकार को शर्म नहीं आती।

एआई के उपयोग से नौकरियों पर बढ़ेगा खतरा? सरकार ने कहा गलत

नई दिल्ली। (एजेंसी)

आर्टिफिशियल इंटेलिजेंस यानी एआई को लेकर कई तरह की शंकाएं हैं। माना जा रहा है कि एआई के इस्तेमाल से नौकरियों का संकट खड़ा हो जाएगा और बेरोजगारों की संख्या बेलगाम हो जाएगी। इस पर केंद्रीय श्रम मंत्री मनसुख मांडविया ने सोमवार को संसद को बताया है कि आर्टिफिशियल इंटेलिजेंस (एआई) के प्रयोग से भारत में

नौकरियां नहीं जाएंगी और कहा कि इसके विपरीत यह नई तकनीक नई नौकरियों के अवसर खोलेगी। एआई के कारण नौकरियों के नुकसान की चिंताओं पर लोकसभा में तृणमूल कांग्रेस के सांसद कल्याण बनर्जी ने उनसे प्रश्न पूछे थे। इस सवाल का जवाब देते हुए मांडविया ने कहा, जब इंटरनेट आया तो इसी तरह की अटकलें लगाई गई थीं कि इससे नौकरियां जाएंगी। जब कंप्यूटर आए, तब भी ऐसी

ही बातें हुई थीं। लेकिन आज हम जानते हैं कि इस तरह की तकनीकी उन्नति से और ज्यादा अवसर ही मिले हैं। इसलिए एआई का प्रयोग नौकरियों के नए अवसर ही प्रदान करेगा। इस दौरान मनसुख मांडविया श्रम मंत्री ने यह भी कहा कि मोदी सरकार द्वारा उठाए गए कदमों से देश में बेरोजगारी दर में काफी कमी आई है। उन्होंने कहा कि श्रम बल भागीदारी दर 2017-18 में 38 प्रतिशत से बढ़कर 44 प्रतिशत

हो गई है। पश्चिम बंगाल में पर्याप्त नौकरियों की कमी के बारे में बनर्जी के सवाल उठाए जाने पर मंत्री ने निशाना साधते हुए कहा कि जो लोग राज्य में इंडस्ट्रीज के सामने आंदोलन चलाते रहते हैं, उन्हें यह पता होना चाहोगे कि इसका असर नौकरियों पर भी पड़ेगा। उन्होंने कहा कि राज्य की आबादी को देखते हुए, राज्य सरकार को ज्यादा निवेश और उद्योगों को अपनी ओर आकर्षित करना चाहिए था।

हादसा से सबक, एमसीडी ने दृष्टि आईएएस कोचिंग सेंटर को किया सील

नई दिल्ली। (एजेंसी)

दिल्ली नगर निगम (एमसीडी) ने मुखर्जी नगर इलाके में दृष्टि आईएएस कोचिंग सेंटर के बेसमेंट को उल्लंघन करने के आरोप में सील कर दिया है। निगम के मुताबिक दृष्टि आईएएस बिल्डिंग के बेसमेंट में कोचिंग क्लास चला रहा था, जिसका इस्तेमाल केवल स्टोरेज के

लिए किया जाना चाहिए। एमसीडी ने यह कार्रवाई राऊ आईएएस कोचिंग सेंटर के बेसमेंट में तीन खंखों की मौत के बाद की है। दृष्टि आईएएस के अलावा, वाजीराम और रवि तथा श्रीराम आईएएस जैसे अन्य कोचिंग सेंटरों के बेसमेंट भी सील किए गए। एमसीडी ने पिछले दो दिनों में अब तक आठ कोचिंग संस्थानों के बेसमेंट सील किए हैं। एमसीडी ने

सिविल सेवा परीक्षाओं की तैयारी के लिए कोचिंग सेंटरों के दो केंद्रों ओल्ड राजेंद्र नगर और मुखर्जी नगर में अतिक्रमण विरोधी अभियान चलाया है। राऊ आईएएस कोचिंग सेंटर के पास अवैध निर्माणों को हटाने की कार्रवाई की जा रही है, जिससे इलाके में बारिश का पानी नालों में भर गया था। लापरवाही और बरसाती नालों

की सफाई न करने के आरोपों को लेकर आलोचनाओं का सामना कर रही एमसीडी ने एक जूनियर इंजीनियर को बर्खास्त कर दिया और एक सहायक इंजीनियर को निलंबित कर दिया। एमसीडी आयुक्त अश्विनी कुमार ने बताया कि दोनों अधिकारी करील बाग जोन के रखरखाव विभाग में पदस्थ और उस क्षेत्र की जिम्मेदारी उनके पास थी।

बिहार में छप रही थी एनसीईआरटी की नकली पुस्तकें, पुलिस ने मारा छापा

दो प्रिंटिंग प्रेस को किया सील, दोनों प्रेस के संचालक फरार

पटना। (एजेंसी)

बिहार में दो प्रिंटिंग प्रेस से एनसीईआरटी पुस्तकों के नकली छपाई व भंडारण का मामला उजागर हुआ है। एनसीईआरटी के क्षेत्रीय कार्यालय के मार्केटिंग प्रतिनिधि के साथ दंडाधिकारी व पुलिस पदाधिकारी ने दोनों प्रिंटिंग प्रेस में छापेमारी कर कई कक्षाओं की पुस्तकें जब्त की हैं। पुलिस ने दोनों प्रिंटिंग प्रेस को सील कर दिया है। प्रिंटिंग प्रेस संचालक वहां से फरार हो गए हैं। इनमें एक प्रिंटिंग प्रेस के मालिक विजय कुमार और दूसरे प्रेस के मालिक कमलेश सिंह शामिल हैं। बताया जा रहा है कि दोनों प्रिंटिंग प्रेस से 11वीं कक्षा के जीव विज्ञान, भौतिकी, रसायन विज्ञान एवं कक्षा छह के सामाजिक विज्ञान की एक-एक प्रति जांच के लिए भेजी जा रही हैं। कंपनी के मार्केटिंग प्रतिनिधि ने थाने में शिकायत दर्ज कराई है। इसमें उल्लेख किया है कि नकली पुस्तक की छपाई, भंडारण व बिक्री से भारत सरकार को आर्थिक क्षति और



सरकार की एजेंसी की साख खराब हुई है। थाना अध्यक्ष राजेश कुमार झा ने बताया कि काफी राइट एक्ट के उल्लंघन समेत अन्य धाराओं में मामला दर्ज कर फरार आरोपितों की तलाश में पुलिस छापेमारी कर रही है। एनसीईआरटी के क्षेत्रीय केंद्र कोलकाता के मार्केटिंग प्रतिनिधि रवि नारायण त्रिपाठी ने बताया कि सूचना मिली थी कि पटना में एनसीईआरटी की नकली पुस्तकों की छपाई कर बाजार में बेची जा रही है। यहां छापेमारी में बड़ी संख्या में एनसीईआरटी की 11वीं की नकली मुद्रित पुस्तकों का भंडार मिला है। यहां से छापेमारी दल कमलेश सिंह के प्रिंटिंग प्रेस में पहुंचा। यहां से बड़ी संख्या में एनसीईआरटी की कक्षा छह नकली मुद्रित व भंडारित पुस्तकें बरामद की हैं।

सिंधुदुर्ग जिले के जंगल में लोहे की जंजीर से जकड़ी मिली अमेरिकन महिला

मुंबई। (एजेंसी)

महाराष्ट्र के सिंधु दुर्ग जिले के जंगल में 50 वर्ष की अमेरिकन महिला पेड़ में बंधी हुई मिली है। लोहे की जंजीरों से बांधकर इसे रखा गया था। इस महिला के पास अमेरिका के पासपोर्ट की फोटो कॉपी और तमिलनाडु के पते वाला आधार कार्ड मिला है। महिला की मानसिक हालत खराब है, महिला जख्मी भी है। उसे इलाज के लिए गोवा मेंडिकल कॉलेज में भेजा गया है। महिला की पहचान उसके पास से मिले आधार कार्ड से हुई है। उसका नाम ललिता कायी है। उसका निवास स्थान तमिलनाडु का है, जो दस्तावेजों में लिखा हुआ है। उसके कागजों में एक डॉक्टर का परचा



भी पुलिस को मिला है। स्थानीय पुलिस के अनुसार शुरुआती जांच में पता चला है। यह अमेरिकी महिला 10 साल से भारत में रह रही है। उसके बीजा की वैधता खत्म हो चुकी है। महिला जिस हालत में मिली है।

वह बयान देने की स्थिति में नहीं है। इसके कई दिनों से कुछ खाने-पीने के लिए नहीं मिला है। जिसके कारण यह बहुत कमजोर है। बोलने लायक स्थिति में नहीं है। पुलिस ने मामला दर्ज कर जांच शुरू कर दी है।

नीतीश वसूल रहे पाई पाई: भारी भरकम बजट के बाद अब आरक्षण के बहाने को मोदी सरकार को धर्म संकट में डाला

पटना। (एजेंसी)

सीएम नीतीश कुमार और उनकी पार्टी लंबे समय से राज्य के लिए विशेष दर्जे की मांग कर रही थी। लेकिन, मौजूदा नियमों के मुताबिक बिहार जैसे राज्य को विशेष दर्जा देना संभव नहीं था। ऐसे में मोदी सरकार ने 2024 के आम बजट में बिहार के लिए खजाना खोल दिया। बजट में बिहार में विकास कार्यों और बाढ़ नियंत्रण के लिए करीब 64 हजार करोड़ रुपये देने की घोषणा हुई। इसके बाद भी बिहार के मुख्यमंत्री नीतीश कुमार प्रधानमंत्री नरेंद्र मोदी के नेतृत्व वाली केंद्र सरकार को समर्थन देने के बदले ऐसा लगता है कि एक-

एक पाई का हिसाब वसूल लेना चाहते हैं। केंद्र सरकार की इस घोषणा से नीतीश कुमार खूब गैरदाद हुए। उनकी यह वर्षों पुरानी मांग पूरी हो गई। लेकिन, बीते एक हफ्ते के भीतर ही राजनीति ने बड़ी खराबद ले ली है। बिहार में समाजवाद का चेहरा नीतीश कुमार एक नई मांग के साथ केंद्र सरकार के सामने खड़े हैं। यह एक ऐसी मांग है जिसने केंद्र सरकार को धर्म संकट में डाल दिया है। दरअसल, सोमवार को सुप्रीम कोर्ट ने बिहार सरकार को एक बड़ा झटका दिया। राज्य सरकार ने पिछले साल राज्य में जाति सर्वेक्षण की रिपोर्ट के आधार पर आरक्षण की सीमा 50 फीसदी से बढ़ाकर

65 फीसदी कर दिया। उस वक्त राज्य में नीतीश कुमार राजद के समर्थन से मुख्यमंत्री थे। साथ ही उन्होंने राष्ट्रीय स्तर पर इंडिया गठबंधन के गठन की पहल की। इसी दौरान उन्होंने राष्ट्रीय स्तर पर ओबीसी आरक्षण सीमा बढ़ाने की वकालत की। इसी क्रम में उन्होंने बिहार में पहले जाति सर्वेक्षण और फिर आरक्षण की सीमा 65 फीसदी करने के फैसले को विधानसभा की मंजूरी दिलाई। उनके इस फैसले का बिहार भाजपा ने भी समर्थन दिया था। इसके बाद नीतीश सरकार के इस फैसले को पटना हाईकोर्ट में चुनौती दी गई और हाईकोर्ट ने इसे रद्द कर दिया।

फिर बिहार सरकार ने हाईकोर्ट के फैसले को सुप्रीम कोर्ट में चुनौती दी। जहां सोमवार को शीर्ष अदालत ने हाईकोर्ट के फैसले पर रोक लगाने से इनकार कर दिया। सीएम नीतीश कुमार की पूरी राजनीति ओबीसी और ईबीसी केंद्रित रही है। बीते 34 सालों से बिहार में करीब-करीब समाजवादियों की सरकार है। इसमें पहले लालू यादव फिर नीतीश कुमार की सत्ता चल रही है। जाति सर्वेक्षण के बाद इन्होंने ओबीसी-ईबीसी राजनीति को नई धार दी है। अब यह मसला कानूनी पचड़े में फंस गया है। लेकिन, केंद्र सरकार से नीतीश ने ये नई मांग कर उसे धर्म संकट में डाल दिया है। अब

यह मुद्दा राजनीतिक बन गया है। विपक्षी राजद इसके लेकर नीतीश कुमार पर हमलावर है। नीतीश की राजनीति के लिए इस फैसले को लागू करवाना बेहद अहम हो जाता है। ऐसे में इसका एक ही रास्ता बचता है। बिहार सरकार के इस फैसले को केंद्र सरकार संविधान की नौवीं अनुसूची में डाल दे। इसके लेकर नीतीश कुमार और उनकी पार्टी ने केंद्र सरकार से औपचारिक तौर पर अनुरोध भी किया है। बीते दिनों नीतीश कुमार ने बिहार विधानसभा में इसको लेकर पीएम मोदी अनुरोध करने की बात भी कही। नीतीश कुमार की इस मांग से केंद्र सरकार धर्म संकट में आ गई है।

मद्र के सिंगरौली जिले में बोरवेल में गिरने से बच्ची की मौत

- मुख्यमंत्री डॉ मोहन यादव ने आम जनता से की सतर्कता की अपील

सिंगरौली।

मध्यप्रदेश के सिंगरौली जिले में एक खुले बोरवेल में गिरने से तीन साल की बच्ची की मौत के मामले में मुख्यमंत्री डॉ मोहन यादव ने दुःख जताते हुए आम जनता से सतर्कता की अपील की है। डॉ यादव ने कल सोमवार देर रात एक्स पर पोस्ट करते हुए कहा कि सिंगरौली जिले के जनपद पंचायत चित्तरी के ग्राम कसर में किसान पिटू शहा के स्वयं के खेत में उनकी तीन

साल की बेटी सौम्या की बोरवेल में गिरकर मौत होने का समाचार अत्यंत दुःखद है। इस तरह की लापरवाही से बच्चों की जान जोखिम में खलना और मासूम का काल कवलित होना अत्यंत दुःखद है। बच्चों की सुरक्षा के लिए आवश्यक है कि बोरवेल के गड्ढों को खुला ना छोड़ें। जनता की सतर्कता ही बच्चों का जीवन बचा सकती है। जिला प्रशासन को पहले ही निर्देशित किया जा चुका है कि इस तरह की घटना की पुनरावृत्ति न हो। उन्होंने कहा कि सिंगरौली में बच्ची के गिरने की सूचना मिलने पर तत्काल बोरवेल के समानांतर खुदाई कर बचाव के

प्रयास किए गए, लेकिन मासूम को बचाया न जा सका। बाबा महाकाल से दिवंगत की पुण्य आत्मा को शांति प्रदान कर अपने शी चरणों में स्थान देने की प्रार्थना है। सिंगरौली जिले में तीन साल की मासूम सौम्या सोमवार शाम अपने ही पिता के खेत में खुले बोरवेल में गिर गई थी। कल ही बच्ची का जन्मदिन भी था। बच्ची के गिरने की सूचना मिलते ही प्रशासन ने राहत और बचाव कार्य शुरू कर दिया, लेकिन बोरवेल में बारिश का पानी भरा होने के कारण लगभग पांच घंटे के प्रयास के बाद भी बच्ची को बचाया नहीं जा सका।

सूरत में बिल्डर की सरेआम हत्या सीसीटीवी में कैद

नमाज के लिए घर से निकले अधेड़ की धारदार हथियार से वार कर हत्या

क्रांति समय
www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सागरमपुरा में एक बिल्डर की सरेआम हत्या ने सूरत पुलिस को दौड़ा दिया सूरत शहर में पिछले ३६ घंटों में एक-एक हत्या की तीन घटनाएं हुईं। इन तीन हत्याओं में से दो हत्या के आरोपियों की अब तक गिरफ्तारी नहीं हो सकी है। सलाबतपुरा और अमरोली के बाद अब सूरत के अठवालिन्स इलाके में स्थित सागरमपुरा तलवाड़ी में बिल्डर आरिफ कुरेशी की हत्या कर दी गई। करीब तीन से चार लोगों ने बिल्डर की हत्या कर दी और पुलिस से मिली जानकारी



के मुताबिक, हत्या की पूरी वारदात सीसीटीवी कैमरे में कैद हो गई, बिल्डर आरिफ कुरेशी मस्जिद से नमाज पढ़कर निकल रहे थे। तभी अचानक तीन-चार लोगों ने उस पर हमला कर

दिया। जिससे वह सड़क पर गिर गये। उसकी हत्या किसी धारदार हथियार से की गई थी। ५५ वर्षीय आरिफ ने दम तोड़ दिया। पूरी घटना सीसीटीवी कैमरे में कैद हो गई है। जिसके आधार पर पुलिस द्वारा

आरोपियों की तलाश की जा रही है। शुक्राती जानकारी के मुताबिक पता चला है कि यह हत्या पुरानी दुश्मनी में हुई है। सागरमपुरा इलाके में सरेआम अधेड़ की हत्या पुरानी दुश्मनी में यूट्यूबर की हत्या इससे

पहले सलाबतपुरा इलाके में देर रात जूबर नाम के यूट्यूबर की अज्ञात लोगों ने हत्या कर दी थी। आज से तीन महीने पहले जुबेर ने अपने मोहल्ले में रहने वाले असांजिक तत्वों के खिलाफ स्थानीय थाने में आवेदन दिया था। परिजन दुश्मनी में हत्या किये जाने की बात कह रहे हैं। किराये के विवाद में युवक की हत्या की तीसरी घटना की बात करें तो सूरत शहर के अमरोली इलाके के रहने वाले और मूल रूप से ओडिशा के रहने वाले २५ वर्षीय रवि बिंद की हत्या कर दी गई है। कर्खा विभाग के कर्मचारियों के बीच हुए झगड़े में लकड़ी के वार से रवि की हत्या कर दी गई। इस पूरे मामले में दो लोगों को गिरफ्तार किया गया है।

पंजाब में वलसाड पुलिस का ऑपरेशन
वलसाड कस्बे में पढ़ने वाली एक लड़की नाबालिग को प्रेम जाल में फंसाकर अपहरण करने वाला युवक पंजाब से गिरफ्तार

क्रांति समय
www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

वलसाड की नाबालिग लड़की को प्रेम जाल में फंसाकर शादी का प्रलोभन देने वाले युवक को वलसाड पुलिस ने यूपी से गिरफ्तार किया है। पुलिस ने १० दिनों तक लुधियाना में कभी मंडी कर्मचारी बनकर तो कभी सरकार के वोटर आईडी बनाने वाले विभाग के सरकारी कर्मचारी बनकर आरोपी को पकड़ा है।

आगरा में सत्संग में मुलाकात की घटना के बारे में विस्तार से बात करें तो वलसाड शहर में रहने वाली एक लड़की अपने माता-पिता के साथ आगरा में एक सत्संग में गई थी। जहां उसकी मुलाकात रोहित शर्मा उर्फ रोहित पंडित नाम के युवक से हुई। बाद में नाबालिग और यूपी के व्यक्ति के बीच सोशल मीडिया के जरिए बातचीत होने लगी। इसके बाद यह युवक व्यापार के सिलसिले में वलसाड आ गया और बाद में सधिया अक्सर इस व्यक्ति से मिलती रहती थी। जब सगीरा स्कूल नहीं लौटी तो उस आदमी ने फर्जी वीडियो बनाकर सगीरा को प्रेम जाल में फंसा लिया और उस सत्संग के पिता से पूछा कि सगीरा किस युवक से प्रेम संबंध बनाने गई थी और इसके बाद उसने सगीरा को अपने साथ भगा लिया। फरवरी। जब नाबालिग स्कूल से घर नहीं आई तो परिजनों ने खोजबीन शुरू की। हालांकि, जब सधिया कहीं नहीं

आगरा में पहचाने गए व्यक्ति ने नाबालिग को भगाया, पुलिस ने लुधियाना में बाजार में वेश बदलकर आरोपी को पकड़ा।

देश के हर बैंक में रोहित पंडित और रोहित शर्मा के नाम के बैंक खातों की जानकारी मिल गई। पुलिस ने अलग-अलग भेष धारण किए इसी बीच पंजाब के लुधियाना से आरोपी के



मिली, तो परिवार के सदस्यों को सधिया के अपहरण के पीछे रोहित का हाथ होने का संदेह हुआ और उन्होंने तुरंत वलसाड सिटी पुलिस स्टेशन में सधिया के अपहरण की शिकायत दर्ज कराई।

पुलिस ने खंगाले १५० से ज्यादा सीसीटीवी वलसाड सिटी पुलिस ने नाबालिग अपहरण के मामले को सुलझाने के लिए १५० से ज्यादा सीसीटीवी फुटेज खंगाले और संदिग्ध आरोपियों के घर की जांच की, लेकिन युवक नहीं मिला। शातिर युवक ने अपना मोबाइल बंद रखा। इसके बाद पुलिस ने युवक के दोस्तों और परिवार के सदस्यों से प्रारंभिक पूछताछ की और आवश्यक जानकारी प्राप्त की। जिस दौरान पता चला कि युवक ऑनलाइन ऐप्स के जरिए ऑनलाइन जुए का आदी था। तो पुलिस को

बैंक खाते में ट्रंजेक्शन हुई। इसलिए वलसाड सिटी पुलिस की एक टीम ने लगभग २५ अलग-अलग छोटी और बड़ी कंपनियों से एक आइसक्रीम लॉरी किराए पर लेकर, फेरीवालों के रूप में, मजदूरों के रूप में, सरकारी कर्मचारियों के भेष में, लुधियाना के मालवा जीआईडीसी क्षेत्र में कुल १० दिन बिताए। पंजाब सरकार के वोटर आईडी बनाने वाले विभाग और अलग-अलग कंपनियों में काम मांगने के बहाने लगातार ३ दिनों तक नजर रखी गई और पंजाब पुलिस की मदद से आरोपी का पता ढूंढा गया और नाबालिग की कस्टडी हासिल की गई युवक का किराये का मकान। वलसाड सिटी पुलिस ने नाबालिग की मेडिकल जांच कराई और प्रारंभिक पूछताछ के बाद नाबालिग की कस्टडी उसके परिजनों को सौंप दी गई।

मेट्रो फेज-२ के उद्घाटन से पहले ब्रिज बना 'झूला पुल', सारोली से कड़ोदरा तक का रास्ता बंद

सूरत के मेट्रो ब्रिज में दो दरारें

क्रांति समय
www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत में सरोली-कड़ोदरा रोड पर मेट्रो ब्रिज का विस्तार दो हिस्सों में बंद गया है। फिलहाल मेट्रो ट्रेन का काम चल रहा है, इस दौरान बड़े हादसे की आशंका थी। इस प्रकार यह पुल 'झूला पुल' प्रतीत होता है। फिलहाल सरोली से कड़ोदरा तक का रास्ता बंद है। दो से तीन किलोमीटर लंबा जाम लग गया। इससे पूरा सिस्टम चलने लगा है। इस स्पॉन को अब रात में उतारा जाएगा। साल २०२७ में जब सूरत मेट्रो का उद्घाटन होना है तो पहले ब्रिज में बड़ी खराबी सामने आई है। भेसन से सरोली मेट्रो परियोजना के लिए १८ किलोमीटर लंबा एलिवेटेड ब्रिज बनाया जा रहा था। गौरतलब है कि मेट्रो का परिचालन दिसंबर २०२१ से शुरू किया गया था। दिल्लीप बिल्डकॉन को सीएस-६ पैकेज के तहत वर्ष २०२२ में सूरत मेट्रो लाइन-२ कॉरिडोर के निर्माण का ठेका मिला है। गुजरात मेट्रो रेल कॉर्पोरेशन



लिमिटेड ने २०,००० करोड़ रुपये का वर्क ऑर्डर (एलओ) जारी किया है रात में स्पैन उतार लिया जाएगा, गिरेगा नहीं फायर ऑफिसर फायर ऑफिसर भूपेन्द्रसिंह राज ने बताया कि हमारे डिविजनल ऑफिसर मोध साहब का फोन आया कि भारत कैसर के सामने चल रहे मेट्रो प्रोजेक्ट का स्पैन टूट गया है। इसलिए फायर फाइटर समेत स्टाफ भेजा गया। प्रोजेक्ट मैनेजर से बात करने पर उन्होंने बताया कि यह काम रात में होगा और स्पैन को हटा दिया जायेगा। ये रास्ता बंद हो जाएगा। यह गिरेगा नहीं और रात में उतार लिया जाएगा। दोपहर १.३० बजे की गई गर्डरों की स्ट्रेसिंग सरोली से

कड़ोदरा पूर्व-पश्चिम कॉरिडोर स्पैन के पिलर नंबर ७४७ और ७४८ के बॉक्स गर्डरों की अंतिम स्ट्रेसिंग ३० जुलाई को दोपहर १.३० बजे की गई। पिलर पर गर्डर रखने से पहले स्पैन की स्थिति जानने के लिए २४ घंटे तक इसकी निगरानी की गई। इसी बीच ३० जुलाई २०२४ को दोपहर २ बजे गर्डर मुड़ता हुआ पाया गया। फिलहाल इसकी लगातार निगरानी की जा रही है और पुल का भार गर्डर पर बना हुआ है और इसे सामान्य स्थिति में लाया जाएगा। फिर पुल पर भार कम हो जाएगा और खंड को सुरक्षित रूप से हटा दिया जाएगा और पुनर्निर्माण किया जाएगा।

स्पैन की छड़ें भी दिखने लगीं मेट्रो स्पैन जो झुक गया है, अब वहां अधिकारियों का काफिला पहुंच चुका था। सूरत शहर की सबसे महत्वाकांक्षी परियोजनाओं में से एक मेट्रो परियोजना के प्रदर्शन को लेकर लंबे समय से कई सवाल उठते रहे हैं। मेट्रो के परिचालन के दौरान काफी तकनीकी लापरवाही बरती जाती है। मेट्रो का स्पैन एक तरफ झुक गया था, जिससे यह डर पैदा हो गया था कि यह किसी भी समय ढह सकता है। स्पॉन छड़ें भी स्पष्ट रूप से दिखाई दे रही थीं। सरोली थाने के पीआईएसआर ने सड़क पर वाहनों का आवागमन रोक दिया है। वेकारिया ने कहा, 'हमें

मेट्रो अधिकारी ने घटना के बारे में सूचित किया।' हम सभी पुलिस स्टाफ के साथ यहां सरोली रोड पर पहुंचे हैं। सूरत से कड़ोदरा तक का पूरा स्ट्र पुणे से डायवर्ट कर दिया गया है। अब यह भी चर्चा है कि मेट्रो परिचालन के दौरान स्पैन में कुछ तकनीकी खराबी आ गयी है। हमें पूरे मार्ग को डायवर्ट करना होगा और वाहन चालकों को किसी भी असुविधा से बचने के लिए हम सतर्कता बरत रहे हैं।

घटना कैसे हुई, इसकी जांच की जा रही है: मेट्रो प्रोजेक्ट के कार्यकारी निदेशक प्रशांत कुलकर्णी ने दिव्य भास्कर से फोन पर बातचीत में कहा कि हम इसकी जांच कर रहे हैं कि घटना कैसे हुई। फिलहाल टीम व्यस्त है। प्रारंभिक जांच के बाद ही कारण पता चल सकेगा। अभी इससे अधिक चिंताजनक नहीं कहा जा सकता। एहतियात के तौर पर ट्रैफिक डायवर्ट कर दिया गया है। फिलहाल हम पुल पर भार कम कर रहे हैं। मेट्रो प्रोजेक्ट अधिकारी से मिली जानकारी के मुताबिक, मेट्रो के एलिवेटेड वाइडेड सेगमेंट को यह जांचने के लिए हटाया जाएगा।

भाजपा नेता के बेटे ने कार किराए पर लेने और बेचने के नाम पर किया घोटाला

बीजेपी नेता के बेटे ने किया कार रेंटल घोटाला

क्रांति समय
www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

विसनगर के भालक गांव में १० लाख की कार १.५ लाख में बेची, रैकेट में स्पेशल ड्रब का एक आदमी भी संदेह के घेरे में अहमदाबाद में एक

बीजेपी नेता के बेटे ने कई लोगों की रोजी रोटी वाली कार को बार-बार बेच दिया। एक साल से चल रहे इस गोरखधंधे में विसनगर के भालक गांव का नाम सामने आया है। आरोपी प्रिस मिस्त्री ने किराए की कार को उस गांव बरोबर में बेच दिया, जहां राज्य में पुलिसकर्मियों

की आबादी सबसे ज्यादा है। वह लोगों को उन्हे किराये का सपना दिखाकर सपनों का बेच दी। उसके इस गोरखधंधे में आईजी का एक खास आदमी भी संदेह के घेरे में है। मौजूदा जांच से पता चला है कि वह प्रिस के साथ मिलकर यह घोटाला कर रहा था।



91182 21822

होम लोन

कमर्शियल लोन

प्रोजेक्ट लोन

पर्सनल लोन

मोर्गेज लोन

ओ.डी.

सी.सी.

M. No.: 9898315914

CSC

Insurance

FIRST PARTY & THIRD PARTY

MOTER-BIKE, CAR, AUTO

SHIV CSC CENTER

- MOTOR INSURANCE
- LIFE INSURANCE
- HEALTH INSURANCE
- GENERAL INSURANCE
- PESONAL ACCIDENTAL

BAJAJ Allianz

IFFCO-TOKIO

एक फर्जी नोटरी सह वकील का कार्यालय पकड़ा गया

फर्जी नोटरी-सह-वकील के दफ्तर का भंडाफोड़

क्रांति समय
www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के वराछ इलाके के ईश्वर पैलेस में एक फर्जी नोटरी-कम-वकील का दफ्तर पकड़ा गया। यहां १७ साल का नाबालिग और २८ साल का चचेरा भाई पिछले ११ महीने से फर्जी दस्तावेज बना रहे थे। पुलिस की छापेमारी में अमलकुंडी ग्राम पंचायत तलाटी कम मंत्री की नकली खबर स्टॉप के साथ वकील की मोहर, करचेलिया, बगुमरा और



सोनगढ़ में अमलकुंडी के विवाह पंजीकरण कार्यालय के सिक्के पाए गए। दोनों मरगबाज भाइयों ने ११ महीने में हजारों फर्जी स्टॉप और मैरिज सर्टिफिकेट जारी किए हैं। पुलिस पूछताछ में खुलासा हुआ है कि यूट्यूब पर टिकट बनाने का तरीका सीखने के बाद अमेजन से मशीन भी ऑर्डर की थी।